





ఓట డొంగకు రక్షగా ఈసే

కేంద్ర ఎన్నికల సంఘంపై మరోసారి రాహుల్ ఆరోపణలు



- ప్రత్యేక సాఫ్ట్‌వేర్‌తో ఓట్ల తొలగింపు
 - ఇతర రాష్ట్రాల ఫోన్లు ఉపయోగింపు
 - ఒక రాష్ట్రం తరవాత మరో రాష్ట్రం
 - కాంగ్రెస్‌కు పదే ఓట్ల జాబితా గుర్తించి చర్య
 - పవర్ పాయింట్ ప్రజెంటేషన్ ద్వారా వివరణ
- రోమింగ్ న్యూస్, న్యూఢిల్లీ: కేంద్ర ఎన్నికల సంఘంపై కాంగ్రెస్ అగ్రనేత రాహుల్ గాంధీ మరోసారి తీవ్ర ఆరోపణలు చేశారు. 2023 అసెంబ్లీ ఎన్నికల సమయంలో కాంగ్రెస్ పార్టీకి పట్టున్న ప్రాంతాల నుంచి ఓట్లను తొలగించారని విమర్శించారు. రాష్ట్రం వెలుపలి నుంచి నకిలీ లాగిన్లు, ఫోన్ నంబర్లను ఉపయోగించి ఓటర్ ఐడీలను తొలగించినట్లు వ్యాఖ్యానించారు. సాఫ్ట్‌వేర్‌ను వినియోగించి కేంద్రీకృత పద్ధతిలో ఈ చర్యలకు పాల్పడినట్లు ఆరోపించారు. ఈ మేరకు దిల్లీలో మీడియా సమావేశంలో ఆరోపణలు చేశారు. ఓట్ల తొలగింపు అంతా వ్యక్తులతో కాకుండా సాఫ్ట్‌వేర్‌ను ఉపయోగించి చేస్తున్నారని, అదంతా ఒక పక్రియ ప్రకారం జరుగుతోంది. ప్రతిపక్షాలకు ఓట్లు - వేసే కమ్యూనిటీలను మరి ముఖ్యంగా లక్ష్యంగా చేసుకుంటున్నారని, దీనికి సంబంధించి మేం 100 శాతం ఆధారాలను గుర్తించామన్నారు. త్వరలో ఎన్నికల సంఘంపై హైడ్రోజన్ బాంబ్ పేల్చుతోున్నట్లుగా ప్రకటించినట్లుగానే గురువారం రాహుల్‌గాంధీ పేల్చారు. ఓట్ల చోరీపై గతంలో కొన్ని ఆధారాలు బయటపెట్టగా.. ఈరోజు మరిన్ని ఆధారాలను బయటపెట్టారు.
- మగతా 4 లో

చొరబాటుదారులను రక్షించడమే రాహుల్ ఉద్దేశం



- బంగ్లా చొరబాటు దారులకు అండ
- ఓట్లచోరీ ఆరోపణల వెనక ఇదే లక్ష్యం
- రాహుల్ తీరుపై మండిపడ్డ అమిత్ షా

04

సాఫ్ట్‌వేర్‌తో ఓట్ల తొలగింపు ఆసాధ్యం



రాహుల్ విమర్శలను ఖండించిన ఈసీ
అబద్ధాల ప్రచారంతో అస్థిరత సృష్టించే యత్నం
రాహుల్ విమర్శలపై మండిపడ్డ బిజెపి నేతలు

04

తెలంగాణ సంస్కృతికి ప్రతీక బతుకమ్మ

- 21 వేయి స్తంభాల ఆలయంలో తొలి బతుకమ్మ
- గిన్నిస్ బుక్‌లో చోటు దక్కేలా సంబరాలు
- మంత్రి జూపల్లి కృష్ణారావు వెల్లడి

రోమింగ్ న్యూస్, హైదరాబాద్: బతుకమ్మ పండుగ తెలంగాణ సంస్కృతి అని, ప్రకృతిని గౌరవించడం, ప్రకృతిని కాపాడటం మనందరి బాధ్యత అని మంత్రి జూపల్లి కృష్ణారావు పేర్కొన్నారు. తెలంగాణ రాష్ట్ర వ్యాప్తంగా బతుకమ్మ పండుగలో పెద్దఎత్తున పాల్గొని ప్రపంచానికి చాటి చెప్పాలని తెలిపారు. ఈ నెల 21వ తేదీ నుంచి 30వ తేదీ వరకు బతుకమ్మ పండుగ సంబరాలు జరుగుతాయని మంత్రి కృష్ణారావు వెల్లడించారు. ఈ నెల 21వ తేదీన వరంగల్ జిల్లాలోని వెయ్యి స్తంభాల ఆలయం వద్ద బతుకమ్మ సంబరాలు ప్రారంభిస్తామని చెప్పుకోన్నారు.

మగతా 2 లో

రాగల మూడు రోజులు భారీ వర్షాలు

పలు జిల్లాలకు ఎల్లో అలర్ట్ జారీ మరోమారు నగరంలో భారీ వర్షం

2వ పేజీలో

తెలంగాణ టీచర్లు, ప్రాఫెసర్లకు బ్రటిష్ శిక్షణ

- మెరిట్ విద్యార్థులకు స్కాలర్‌షిప్పులు
- ఎడ్యుకేషన్, టెక్నాలజీలో మరింత సహకారం
- సంసిద్ధత వ్యక్తం చేసిన బ్రటిష్ హైకమిషనర్
- సీఎం రేవంత్ రెడ్డితో లండన్ కామెరాన్ భేటీ
- తెలంగాణ విద్యార్థులకు సహకారిస్తామని హామీ



రోమింగ్ న్యూస్, హైదరాబాద్: భారత బ్రిటిష్ హైకమిషనర్ లండన్ కామెరాన్తో ముఖ్యమంత్రి రేవంత్ రెడ్డి గురు వారం జూబ్లీహిల్స్ నివాసంలో భేటీ అయ్యారు. ఈ సందర్భంగా యూకే ప్రభుత్వం ప్రతిష్టాత్మకంగా అందించే చెవెనింగ్ స్కాలర్ షిప్ కో-ఫండ్‌ింగ్ ప్రాతిపదికన తెలం గాణ మెరిట్ విద్యార్థులకు మగతా 2 లో

ప్రభుత్వంపై బతుకమ్మ పాటలతో బీఆర్ఎస్ విమర్శలు

- మూడు పాటలను రాయించిన పార్టీ
- పాటలు విడుదల చేసిన కేటీఆర్

ప్రభుత్వాన్ని విమర్శిస్తూ బీఆర్ఎస్ రూపొందించిన బతుకమ్మ పాటల సిడిని బీఆర్ఎస్ పార్టీ కార్యాలయం తెలంగాణ భవన్‌లో బీఆర్ఎస్ వర్కర్స్ ప్రెసిడెంట్ కేటీఆర్ విడుదల చేశారు. అవన్నీ రాజకీయ పాటలే కావడం గమనార్హం.

నువ్వెంత బచ్చాగాడివి

- జూబ్లీహిల్స్‌లో బచ్చాను పెట్టి గెలిపిస్తా
- అసెంబ్లీ ఎన్నికలు కాదు.. జూబ్లీహిల్స్ గురించి మాట్లాడు
- పార్లమెంటులో ఎన్ని వచ్చాయో లోకల్ బాడీలోనూ అంతే
- కేటీఆర్ విమర్శలపై భగ్గుమన్న మంత్రిపొంగులేటి



నేనంటే గిట్టని వారి దుష్టచారం

- పార్టీ మారడం, రాజీనామా చేయడం అంటూ రూమర్స్
- ఎమ్మెల్యే కోమటిరెడ్డి రాజగోపాల్ రెడ్డి వివరణ

3వ పేజీలో

హైదరాబాద్ బ్రాండ్‌ను కాపాడుకోవాలి

- నిజమైన హైదరాబాద్ బస్టేల్లో..
- ప్రత్యేక దృష్టి సారించి సమస్యలు పరిష్కరించుకోవాలి
- చిశ సమావేశంలో కిషన్ రెడ్డి



ప్రోటోకాల్ విస్మరించిన సిరిసిల్లా కలెక్టర్ ఆది శ్రీనివాస్ ఫిర్యాదుతో వివరణ కోరిన ప్రభుత్వం

2వ పేజీలో



నేడు ఎన్.పీ.ఎన్.లో బతుకమ్మ సంబరాలు

మధ్యాహ్నం 12గంటలకు హాజరు కానున్న రాష్ట్ర ప్రభుత్వ విప్, ఎమ్మెల్యే బీర్ల అయిలయ్య



వేడుకలకు సర్వం సిద్ధం: రెడీ అయిన బతుకమ్మలు



ఎన్.పీ.ఎన్ బతుకమ్మ సంబరాలకు ముఖ్య అతిథిగా హాజరు
కానున్న రాష్ట్ర ప్రభుత్వ విప్, ఆలేరు ఎమ్మెల్యే బీర్ల అయిలయ్య.

యాదగిరిగుట్ట, రోమింగ్ స్టాప్: యాదగిరిగుట్ట పట్టణంలోని ఎన్.పీ.ఎన్ డిజిటల్ స్కూల్లో శుక్రవారం SVN బతుకమ్మ సంబరాల కార్యక్రమానికి రాష్ట్ర ప్రభుత్వ విప్, ఆలేరు ఎమ్మెల్యే బీర్ల అయిలయ్య హాజరుకానున్నారు. మధ్యాహ్నం 12గంటలకు బీర్ల అయిలయ్య ముఖ్యఅతిథిగా జరిగే కార్యక్రమాన్ని విజయవంతం చేయాలని పాఠశాల కరస్పాండెంట్ గొట్టిపర్తి భాస్కర్ కోరారు. పెద్ద సంఖ్యలో పాఠశాల శ్రేయోభిలాషులు, పేరెంట్స్ హాజరుకావాలని కోరారు. తెలంగాణ సాంస్కృతిక ప్రతీకైన బతుకమ్మ వైభవాన్ని విద్యార్థి లోకానికి అందించేందుకు ఈ కార్యక్రమాన్ని అత్యద్భుతంగా ప్రతీ ఏడాది నిర్వహిస్తున్నామని ఎన్.పీ.ఎన్ ఫౌండర్, కరస్పాండెంట్ గొట్టిపర్తి భాస్కర్ తెలిపారు. సామాజిక స్పృహ విద్యార్థుల్లో రావాలంటే సంస్కృతి సంప్రదాయాల పట్ల విద్యార్థులకు స్పష్టమైన అవగాహన అవసరమని ఆయన చెప్పారు. ఈ సందర్భంగా స్కూల్ పేరెంట్స్, శ్రేయోభిలాషులు, విద్యార్థులు, రాజకీయ నాయకుల ప్రతినిధులు తమ పాఠశాలలో జరుగుతున్న పండుగ విధానాన్ని పరిశీలించేందుకు రావలసిందిగా ఆయన అహ్వానం పలికారు. ఇప్పటికే సర్వాంగ సుందరంగా పాఠశాల ఆవరణ ను అందంగా అలంకరించారు. రంగురంగుల పూలతో పాఠశాల ఆవరణను ముస్తావి చేశారు. సభావేదికను కూడా సిద్ధం చేశారు. ముఖ్యఅతిథిగా బీర్ల అయిలయ్య, విశిష్ట అతిథిగా బీర్ల ఫౌండేషన్ చైర్మన్ బీర్ల అనితలను ఘనంగా సన్మానించేందుకు ఏర్పాటు చేశారు. అదేవిధంగా పాఠశాలలో పనిచేస్తున్న ఉపాధ్యాయులను కూడా ఘనంగా సన్మానం చేయడానికి ఏర్పాట్లు చేశారు. కార్యక్రమానికి విచ్చేయుచున్న అన్ని రాజకీయ పార్టీల ప్రతినిధులు, జర్నలిస్టులను కూడా ఘనంగా సన్మానించనున్నారు.



.....
బతుకమ్మకు వేళాయె...!
రామ రామ రామ ఉయ్యాలో... అంటూ పల్లె...
పట్నం ఒక్కటి కానున్నాయని ముందస్తుగానే
ఎన్.పీ.ఎన్ లో వేడుకలకు శ్రీకారం
పలుకుతున్న దృశ్యం... బతుకమ్మ వేడుకలకు
సర్వం సిద్ధం...!!
విద్యార్థులకు బతుకమ్మలు పేరుస్తూ
ప్రాకీకల్ గా అవగాహన కల్పించిన ప్రెస్నిపాల్
గొట్టిపర్తి మాధురి, మహిళా
ఉపాధ్యాయులు.
.....



నిషేధిత ప్రాంతంలో ఏర్పాటు చేసిన ఫ్లెక్సీలు తొలగించాలి

యాదగిరిగుట్ట, రోమింగ్ స్టాప్: యాదగిరిగుట్ట దేవస్థానం అధికారులకు కొండ క్రింద దేవస్థానం పరిధిలో ఫ్లెక్సీ నిషేధిత ప్రాంతంలో అన్యమతస్తుల మరియు రాజకీయ పరమైన వ్యక్తుల సంబంధిత ఫ్లెక్సీలు ఏర్పాటు చేయడం జరిగింది.. కావున వాటిని తక్షణమే తొలగించి భవిష్యత్తు లో ఇటువంటి ఏర్పాటు చేసిన వారి పై చర్యలు తీసుకోవాలని తద్వారా ఆలయ పవిత్రతకు భంగం కాకుండా ఉండేలా చూడాలని దేవస్థాన ఏ జూషెట్టి కృష్ణకు నిర్ణయం చేసారు. ఈ కార్యక్రమంలో బండి అనిల్, దండబోయిన వెంకటేశ్, బూడిద మచ్చేందర్, ఆలేటి కర్ప, పూలేపాక అంజెద్దర్, చిగురుపల్లి నరేష్ మరియు సూధాగాని ప్రహ్లాద తదితరులున్నారు.



వేములవాడ ఎమ్మెల్యేను సన్మానించిన వంగపల్లి అంజయ్య స్వామి

యాదగిరిగుట్ట, రోమింగ్ స్టాప్: యాదాద్రి భువనగిరి జిల్లా కైలాసపురం కావారం శ్రీ రేణుక ఎల్లమ్మ తల్లి ఆలయ వ్యవస్థాపకులు డాక్టర్ వంగపల్లి అంజయ్య స్వామి వేములవాడ ఎమ్మెల్యే ప్రభుత్వ విప్ ఆది శ్రీనివాస్ కు జన్మదిన శుభాకాంక్షలు తెలిపారు. శాలువాతో సత్కరించి యాదాద్రి లక్ష్మీ నరసింహ స్వామి లద్దు ప్రసాదాన్ని అందజేశారు.



పబ్లిక్ ప్రాసిక్యూటర్గా అడ్వకేట్ బండా శ్రీనివాస్

జనగామ బార్ అసోసియేషన్ శుభాకాంక్షలు

జనగామ, సెప్టెంబర్ 18: (రోమింగ్ స్ట్రాస్) : జనగామ వాస్తవ్యుడైన సానిక యువ న్యాయవాది బండ శ్రీనివాస్ జనగామ సెషన్ జడ్జి కోర్టులో అడిషనల్ పబ్లిక్ ప్రాసిక్యూటర్ గా నియమితులయ్యారు. ఈ మేరకు ఉత్తర్వులు అందుకున్న న్యాయవాది బండ శ్రీనివాస్ కు జనగామ బార్ అసోసియేషన్ సభ్యులు, పలువురు సీనియర్ న్యాయవాదులు, కోర్టు సిబ్బంది, పుర ప్రముఖులు ఆయనకు గురువారం శుభాకాంక్షలు తెలిపారు. హైదరాబాద్ ఉస్మానియా యూనివర్సిటీ పరిధిలో పి ఆర్ ఆర్ లా కాలేజీలో 2011 సంవత్సరం బ్యాచ్ ఎల్. ఎల్. బి పట్టాపొందిన శ్రీనివాస్ గతంలో రంగారెడ్డి జిల్లా కోర్టులో, ఆ తర్వాత హైదరాబాద్ జనగామలో న్యాయవాద వృత్తి కొనసాగిస్తూ ప్రస్తుతం జనగామ కోర్టులో ఏపీపీగా నియమితులయ్యారు.



యాదాద్రి వద్ద మూసీ నది బ్రిడ్జిపై మృతదేహం

వలిగొండ మండలం సంఘం గ్రామ సమీపంలో లభ్యం



జనగామ సెప్టెంబర్ 18: (రోమింగ్ స్ట్రాస్) : యాదాద్రి భువనగిరి జిల్లా వలిగొండ మండలం సంగం గ్రామ సమీపంలోని మూసీ నది తీరాలలో బ్రిడ్జి పై గుర్తుతెలియని మృతదేహాన్ని స్థానికులు గురువారం గుర్తించారు . ఇటీవల కురుస్తున్న భారీ వర్షాల వల్ల మూసీ వరద లో ఈ మృతదేహం కొట్టుకు వచ్చినట్లు స్థానికులు చెబుతున్నారు. సమాచారం అందుకున్న పోలీసులు దర్యాప్తు చేస్తున్నారు. ఇంకా పూర్తి వివరాలు తెలియాల్సివుంది.

కార్యకర్తలను కంటికి రెప్పలా కాపాడుకుంటాం

స్టేట్ విమెన్స్ కోఆపరేటివ్ డెవలప్ మెంట్ కార్పొరేషన్ చైర్ పర్సన్ బండ్రు శోభారాణి మాసాయిపేటలో కాంగ్రెస్ కార్యకర్తను పరామర్శించిన బండ్రు శోభారాణి



యాదగిరిగుట్ట, రోమింగ్ స్ట్రాస్: కాంగ్రెస్ పార్టీ కార్యకర్తలను కంటికి రెప్పలా కాపాడుకుంటామని స్టేట్ విమెన్స్ కోఆపరేటివ్ డెవలప్ మెంట్ కార్పొరేషన్ చైర్ పర్సన్, కాంగ్రెస్ పార్టీ రాష్ట్ర నాయకురాలు బండ్రు శోభారాణి తెలిపారు. యాదగిరిగుట్ట మండలం మాసాయిపేటలో ఇటీవల అనారోగ్యం కారణంగా చనిపోయిన కాంగ్రెస్ పార్టీ సీనియర్ నేత సుంచ పెద్ద ముత్తయ్య ఫ్యామిలీని గురువారం ఆమె పరామర్శించారు. సుంచ పెద్ద ముత్తయ్య చిత్రపటానికి పూలమాల వేసి నివాళులర్పించి, బాధిత కుటుంబానికి తన ప్రగాఢ సానుభూతి వ్యక్తం చేశారు. తండ్రి చనిపోయి బాధలో ఉన్న మృతుడి కుమారుడు, కాంగ్రెస్ పార్టీ కార్యకర్త సుంచ సంతోషను ఓదార్చారు. ఈ సందర్భంగా ఆమె మాట్లాడుతూ.. సుంచ పెద్ద ముత్తయ్య మరణం కాంగ్రెస్ పార్టీకి, కుటుంబానికి తీరని లోటని పేర్కొన్నారు. బాధిత కుటుంబ సభ్యులు అద్దెక్కు పడొద్దని ధైర్యం చెప్పారు. కాంగ్రెస్ పార్టీ పరంగా, వ్యక్తిగతంగా బాధిత కుటుంబానికి అన్ని విధాలుగా అండగా ఉంటామని భరోసా ఇచ్చారు. ఆమె వెంట మాజీ ఉప సర్పంచ్ గొట్టిపర్తి భాగ్యమ్మ శ్రీనివాస్ గౌడ్, మండల కోఆప్షన్ మాజీ సభ్యుడు ఎండి యాకూబ్, ఆలేరు మార్కెట్ కమిటీ డైరెక్టర్ ఎండి సనీరుద్దీన్, కాంగ్రెస్ పార్టీ నాయకులు గొట్టిపర్తి బాలరాజు గౌడ్ ఉన్నారు.

ఆల్టర్నెట్ ఎత్తు పెంచుతున్నా వటించుకోరా..

కృష్ణా జలాల వాటా
వదులకోమన్న సిఎం చేస్తున్నదేంటి
సిఎం రేవంత్ తీరుపై మండిపడ్డ
మాజీ ఎంపి వినోద్

హైదరాబాద్, సెప్టెంబర్ 18: ఆల్టర్నెట్ ప్రాజెక్టు ఎత్తు పెంచేందుకు కర్ణాటకలోని కాంగ్రెస్ ప్రభుత్వం యత్నిస్తుంటే.. ఇప్పటికీ తెలంగాణ సీఎం రేవంత్ రెడ్డి స్పందించకపోవడంపై బీఆర్ఎస్ మాజీ ఎంపీ వినోద్ కుమార్ తీవ్ర స్థాయిలో ధ్వజమెత్తారు. ఈ అంశంపై తెలంగాణ భవన్ లో వినోద్ కుమార్ మీడియాతో మాట్లాడారు. కృష్ణా ట్రిబ్యూనల్ 2013లో ఆల్టర్నెట్ ప్రాజెక్టు ఎత్తుకు సంబంధించి తీర్పు ఇచ్చింది. సమైక్య ఆంధ్రప్రదేశ్ రాష్ట్రంలో ఈ తీర్పుపై ఆందోళనలు వ్యక్తమయ్యాయి. ఆందోళనల నేపథ్యంలో అప్పటి ఏపీ ప్రభుత్వం సుప్రీంకోర్టులో ఎస్ఎల్పీ వేస్తే ట్రిబ్యూనల్ తీర్పుపై స్టే వచ్చింది. 2014లో తెలంగాణ ప్రభుత్వం కూడా సుప్రీంకోర్టు స్టే కొనసాగించేలా చర్యలు చేపట్టింది. సుప్రీం కోర్టు స్టే ఉండగానే కర్ణాటక ప్రభుత్వం ఆల్టర్నెట్ ప్రాజెక్టు ఎత్తు పెంచేందుకు ప్రయత్నిస్తోంది. నిన్న కర్ణాటక ప్రభుత్వం ఆల్టర్నెట్ ప్రాజెక్టు విస్తరణ కోసం లక్షా 33 వేల ఎకరాల భూ సేకరణ చేయాలని మంత్రివర్గ సమావేశంలో నిర్ణయించింది. ఈ భూ సేకరణ కోసం రెండేళ్లలో రూ. 70 వేల కోట్లు- ఖర్చు పెట్టాలని కర్ణాటక లక్ష్యంగా పెట్టు-కుంది. కర్ణాటకలో ఉన్నది కాంగ్రెస్ ప్రభుత్వమే. కర్ణాటక ఆల్టర్నెట్ నిర్ణయం తీసుకుని రెండు రోజులు అవుతున్నా సీఎం రేవంత్ రెడ్డి ఇంకా స్పందించలేదు. సుప్రీంకోర్టు స్టే పెండింగ్ లో ఉండగానే కర్ణాటక ఆల్టర్నెట్ ఎత్తు పెంచడానికి తీసుకున్న నిర్ణయంపై తక్షణమే మన రాష్ట్ర ప్రభుత్వం స్పందించాలి అని మాజీ ఎంపీ వినోద్ కుమార్ డిమాండ్ చేశారు. కృష్ణా నదిలో ఒక్క నీటి చుక్కను వదులకోమని ఇటీవలే సీఎం రేవంత్ రెడ్డి ఓ సమీక్ష సమావేశంలో చెప్పారు. మరి కర్ణాటక అక్రమంగా



ఆల్టర్నెట్ ఎత్తు పెంచుతుంటే రేవంత్ రెడ్డి ఎందుకు మాట్లాడటం లేదు. మహారాష్ట్ర సీఎం ఫద్దవీస్ కర్ణాటక నిర్ణయంపై స్పందించారు. ఆల్టర్నెట్ ఎత్తు పెంచితే తమ రాష్ట్రంలోని రెండు జిల్లాలు సాంగ్లీ, కొల్హాపూర్ జిల్లాల్లో ముంపు ఉంటుందని మహారాష్ట్ర సీఎం ఆందోళన వ్యక్తం చేశారు. ఆల్టర్నెట్ ఎత్తు పెంపును ఎట్టి పరిస్థితుల్లో ఒప్పుకోమని అడ్డుకుని తీరుతామని ఫద్దవీస్ హెచ్చరించారు అని వినోద్ కుమార్ గుర్తు చేశారు. కేసీఆర్ పై ద్వేషమే తప్ప రేవంత్ రెడ్డికి కృష్ణా జలాల్లో తెలంగాణకు న్యాయం చేయాలని లేదు. కేసీఆర్ పట్టు-దలతోనే సెక్షన్ 3 ప్రకారం కృష్ణా ట్రిబ్యూనల్ లో వాదనలు జరుగుతున్నాయి. కేసీఆర్ కృష్ణా ట్రిబ్యూనల్ కోసం 33 లేఖలు కేంద్ర ప్రభుత్వానికి రాశారు. కృష్ణా జలాల్లో తెలంగాణ వాటా తగ్గించారని కేసీఆర్ పై రేవంత్ రెడ్డి పదే

పదే నిందలు వేస్తున్నారు. నిన్న కూడా సెప్టెంబర్ 17 వేడుకల ప్రసంగంలోనూ కేసీఆర్ పై రేవంత్ రెడ్డి విషం చివ్వారు. తెలంగాణ ఏర్పడ్డ నెల రోజులకే కేసీఆర్ కేంద్ర ప్రభుత్వానికి కృష్ణా ట్రిబ్యూనల్ ఏర్పాటు- కోసం లేఖ రాశారు. కృష్ణా ట్రిబ్యూనల్ ఏర్పాటు-ను మహారాష్ట్ర, కర్ణాటక వ్యతిరేకించినా కేసీఆర్ మాటనే చివరకు నెగ్గింది. కేసీఆర్ పై నిందలు మాని ఆల్టర్నెట్ కర్ణాటక దూకుడును రేవంత్ రెడ్డి అడ్డుకోవాలి. కర్ణాటకలో కాంగ్రెస్ ప్రభుత్వం ఉన్నందుకే రేవంత్ రెడ్డి మౌనంగా ఉన్నారా..? రేవంత్ రెడ్డి ఇప్పటి-కై-నా సుప్రీంకోర్టులో కర్ణాటకకు వ్యతిరేకంగా కంటెంప్ట్ పిటిషన్ వేయాలి. ఆల్టర్నెట్ ఎత్తు పెరిగితే తెలంగాణకు భారీ నష్టం వాటిల్లుతుంది.. రాష్ట్ర ప్రభుత్వం యుద్ధ ప్రాతిపదికన స్పందించాలి అని మాజీ ఎంపీ వినోద్ కుమార్ డిమాండ్ చేశారు.

రెవెన్యూ సదస్సులో వచ్చిన దరఖాస్తులను తొందరగా పరిష్కరించండి

యాదాద్రి జిల్లా అడిషనల్ కలెక్టర్ వీరాద్రి

యాదగిరిగుట్ట, రోమింగ్ స్ట్రాస్: ప్రభుత్వం ఇటీవల నిర్వహించిన భూభారతి రెవెన్యూ సదస్సుల్లో ప్రజలు పెట్టుకున్న దరఖాస్తులను త్వరితగతిన పరిష్కరించాలని యాదాద్రి జిల్లా అడిషనల్ కలెక్టర్ వీరాద్రి ఆదేశించారు. గురువారం యాదగిరిగుట్ట తహశీల్దార్ ఆఫీస్ ను ఆకస్మికంగా సందర్శించారు. భూభారతి రెవెన్యూ సదస్సులో వచ్చిన దరఖాస్తులను పరిశీలించారు. 22ఏ, రేషన్ కార్డులు, ఎలక్షన్ క్లెయిమ్స్ ను పరిశీలించి రెవెన్యూ సిబ్బందికి పలు సూచనలు చేశారు. అనంతరం యాదగిరిగుట్ట మండల కేంద్రంలో జరుగుతున్న జీబిఎస్ మ్యూింగ్ పనులను క్షేత్రస్థాయిలో పర్యవేక్షించారు. ఈ సందర్భంగా ఆయన మాట్లాడుతూ.. తమ సమస్యలను విన్నవించుకోవడం కోసం తహశీల్దార్ కార్యాలయానికి



వచ్చే రైతుల పట్ల రెవెన్యూ సిబ్బంది మర్యాదపూర్వకంగా వ్యవహరించాలని సూచించారు. రైతులు చెప్పే సమస్యను విని వెంటనే రైతుల సమస్యలను పరిష్కరించాలని

సూచించారు. ఈ కార్యక్రమంలో తహశీల్దార్ గణేష్ నాయక్, డిప్యూటీ తహశీల్దార్ సత్యం, రెవెన్యూ సిబ్బంది, సర్వేయర్లు తదితరులు ఉన్నారు.

మిస్సింగ్ కేసును చేధించిన పోలీసులు



చోక్లాతండాలో
ఇద్దరు చిన్నారులు అధృశ్యం
తప్పిపోయిన చిన్నారులను గంటల
వ్యవధిలోనే గుర్తించి అప్పగింత

యాదగిరిగుట్ట, రోమింగ్ స్ట్రాస్: తప్పిపోయిన ఇద్దరు చిన్నారుల ఆచూకీని గంటల వ్యవధిలోనే గుర్తించి తల్లిదండ్రులకు అప్పగించిన ఘటన గురువారం తుర్కపల్లి మండలంలో చోటా చేసుకుంది. తుర్కపల్లి ఎస్ఐ తాకియడ్లన్ తెలిపిన వివరాల ప్రకారం.. మధ్యప్రదేశ్ రాష్ట్రానికి చెందిన మహ్మద్ రహీముద్దీన్, మెహరున్నిసా

దంపతులు.. బీహార్ రాష్ట్రానికి చెందిన పప్పు సహనీ, కాంతిదేవి దంపతులు బతుకుదెరువు కోసం తుర్కపల్లి మండలం రుస్తాపురం గ్రామ పరిధిలోని చోక్లాతండాకు వలస వచ్చారు. ప్రభుత్వం నిర్వహిస్తున్న బస్సాపూర్ రిజర్వాయర్ లో కూలిలుగా పనిచేస్తూ జీవనం సాగిస్తున్నారు. ఈ క్రమంలో రహీముద్దీన్, మెహరున్నిసా కుమారుడు అబ్దుల్ రెహమాన్.. పప్పు సహనీ, కాంతిదేవి కూతురు ప్రీతి కుమారి గురువారం ఉదయం అధృశ్యమయ్యారు. మూడేళ్ల వయసున్న ఇద్దరు చిన్నారులు కనిపించకుండా పోవడంతో.. ఆందోళనకు గురైన తల్లిదండ్రులు వెంటనే తుర్కపల్లి పోలీస్ స్టేషన్ లో ఫిర్యాదు చేశారు. కేసు నమోదు చేసుకున్న పోలీసులు

వెంటనే గాలింపు చర్యలు చేపట్టారు. యాదగిరిగుట్ట ఏసీపీ శ్రీనివాస్ నాయుడు, రూరల్ సీబి శంకర్ గౌడ్ ఆదేశాలతో పోలీసులు చోక్లాతండాలో తప్పిపోయిన చిన్నారుల ఫోటోలు సేకరించి గాలింపు చర్యలు ముమ్మరం చేశారు. ఈ క్రమంలో మధ్యాహ్నం భువనగిరి మండలం వడపర్తి గ్రామంలో ఇద్దరు చిన్నారులను గుర్తించారు. అనంతరం ఏసీపీ శ్రీనివాస్ నాయుడు సమక్షంలో చిన్నారులను వారి తల్లిదండ్రులకు అప్పగించామని ఎస్ఐ తాకియడ్లన్ తెలిపారు. ఉదయం సమాచారం అందుకున్న క్షణాల్లోనే రంగంలోకి దిగి మధ్యాహ్నం లోపే చిన్నారుల ఆచూకీ కనిపెట్టిన ఎస్ఐ తాకియడ్లన్, పోలీస్ సిబ్బందిని ఏసీపీ శ్రీనివాస్ నాయుడు అభినందించారు.

ప్రభుత్వంపై బతుకమ్మ పాటలతో విమర్శలు

- 3 పాటలు రాయించిన బీఆర్ఎస్
- పాటలు విడుదల చేసిన కేటీఆర్



హైదరాబాద్, సెప్టెంబర్ 18: ప్రభుత్వాన్ని విమర్శిస్తూ బీఆర్ఎస్ రూపొందించిన బతుకమ్మ పాటల సిడిని బీఆర్ఎస్ పార్టీ కార్యాలయం తెలంగాణ భవన్‌లో బీఆర్ఎస్ వర్కింగ్ ప్రెసిడెంట్ కేటీఆర్ విడుదల చేశారు. అవన్నీ రాజకీయ పాటలే కావడం గమనార్హం. పండగపూట నర్తారును విమర్శిస్తూ ఉయ్యాల అన్న చరణంతో ఈ పాటలను వండి వార్చారు. మార్పు మార్చని వలలో మ నలను ముంచిండ్లే వలలో.. అంటూ ఓ పాట.. మార్పు మార్చని మనం చేయి గుర్తుకు ఓటీస్తే అంటూ మరో పాట.. ఆరు గ్యారెంటీలు ఉయ్యాలలో ఆగమే జేసింద్రి ఉ య్యాలలో.. అంటూ మరో పాటను కేటీఆర్ ఆవిష్కరించారు. బతుకమ్మ పండుగ అంటే తెలంగాణ ఆత్మ.. ఈ గడ్డకు పరిమితమైన పూల సింగిడి. ఆడబిడ్డల పండుగ.. ఈ పండగపూట పురాణ గాథలు, కథలు, రామాయణ, మహాభారత ఘట్టాలను పాటలుగా పాడుతూ ఉంటారు. తరతరాలుగా వస్తున్న పాటల మాదిరిగా రాజకీయ విమర్శలను చేస్తూ పాటలు రాసి పాడించి మరి వాటిని ఆవిష్కరించారు. ఈ పాటలు నిజంగా బతుకమ్మ దగ్గర పాడేలాన ఉన్నాయా? పాడుతారా? అనేది పక్కన పెడితే బతుకమ్మ లాంటి పండుగను కూడా రాజకీయ వేదికగా వాడుకునేందుకు యత్నిస్తుండటంపై విమర్శలు వస్తున్నాయి. మొన్నటి వరకు బతుకమ్మను విశ్వవ్యాప్తం చేసింది కవితమ్మ.. బ్రాండ్ అంబాసిడర్ ఆమెనే అంటూ చెప్పిన వాళ్లు సడెన్గా ఇవాళ మాటమార్చేశారు. బతుకమ్మకు



బ్రాండ్ అంబాసిడర్ కేసీఆర్ అని పాటల విడుదల సందర్భంగా చెప్పడం గమనార్హం. ఈ సందర్భంగా ఎమ్మెల్యే దేశపతి శ్రీనివాస్ మాట్లాడుతూ.. బతుకమ్మను తెలంగాణ నుంచి వేరు చేసి రేవంత్ రెడ్డి మహిళల హృదయాలను గాయపరిచారన్నారు. ఈ నేల స్వభావం తెలిసిన పాలన మళ్ళీ రావాలన్నారు. పద్మావేదందర్ రెడ్డి మాట్లాడుతూ.. ఈ మూడు పాటలను స్పెషల్‌గా రాయించామని చెప్పుకొచ్చారు. బతుకమ్మ పండుగను గొప్పగా నిర్వహించామని చెప్పారు. కోటి మంది మహిళలను బతుకమ్మ చీరలతో గౌరవించిన నాయకుడు కేసీఆర్ అని మాజీ మంత్రి సత్యవతి రాథోడ్ అన్నారు. తన పాలనలో ఆడపడుచులను కస్తూతండ్రిలా చూసుకున్నారని చెప్పారు. కాంగ్రెస్ ప్రభుత్వం వచ్చిన తర్వాత తెలంగాణ తల్లి చేతిలోని బతుకమ్మ మాయం చేశారంటూ విమర్శలు చేశారు. ప్రభుత్వ ఆఫీసుల్లో బతుకమ్మ ఆడుకునే అవకాశం కేసీఆర్ ఇచ్చారని నర్సాపూర్ ఎమ్మెల్యే సునీతా లక్ష్మీమారెడ్డి అన్నారు. బతుకమ్మ పండుగ కోసం అంబాడ్ ఆడబిడ్డలు ఎదురు



నేనంటే గిట్టని వారి దుష్ప్రచారం పార్టీ మారడం,రాజీనామా చేయడం అంటూ రూమర్స్

ఎమ్మెల్యే కోమటిరెడ్డి రాజగోపాల్ రెడ్డి వివరణ

నల్లగొండ, సెప్టెంబర్ 18: తనతో గిట్టని కొందరు వ్యక్తులు తన ప్రతిష్ట దెబ్బతీసేందుకు, సామాజిక మాధ్యమాల ద్వారా అవాస్తవాలు వ్యాపింపజేస్తున్నారని కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డి ఆవేదన వ్యక్తం చేశారు. అలాంటి వదంతులను సమ్మొద్దని పార్టీ శ్రేణులకు విజ్ఞప్తి చేశారు. గుంటూరులో ఓ కార్యక్రమానికి వెళ్తూ.. చిట్టాల మండలం పెద్దకాపర్తిలో కార్యకర్తలతో కలిసి ఆయన భోజనం చేశారు.ఈ సందర్భంగా రాజగోపాల్ రెడ్డి తన రాజకీయ భవిష్యత్తుపై వస్తున్న ప్రచారంపై స్పందించారు. అనంతరం మీడియాతో మాట్లాడుతూ.. రాజీనామా చేస్తున్నానని, పార్టీ మారుతున్నానని, పార్టీ పెడుతున్నానని ఇలా రకరకాల వార్తలు సృష్టిస్తున్నారని మండిపడ్డారు. కాంగ్రెస్ పార్టీ శ్రేయస్సు దృష్ట్యా, పార్టీని బలోపేతం చేసేందుకు కొన్ని సందర్భాల్లో నా అభిప్రాయాన్ని బహిరంగంగా చెప్పాను. అలా చెప్తే తప్పిందీ?ఇవాళ కూడా ఓ ప్రైవేటు- కార్యక్రమానికి గుంటూరు వెళ్తుంటే.. మాజీ సీఎం జగన్మోహన్ రెడ్డిని కలవడానికి వెళ్తున్నానని వదంతులు సృష్టిస్తున్నారు. నా రాజకీయ భవిష్యత్ గురించి మీడియా సమావేశం పెట్టి చెబుతా, అప్పటి వరకు ఈ దుష్ప్రచారాలు సమ్మొద్దని తెలంగాణ సమాజాన్ని కోరుతున్నానని రాజగోపాల్ రెడ్డి విజ్ఞప్తి చేశారు.తన పదవికి రాజీనామా చేస్తున్నానని, పార్టీ మారుతున్నానని లేదా కొత్త పార్టీ పెడుతున్నానని జరుగుతున్న ప్రచారం వాస్తవం కాదని ఆయన స్పష్టం చేశారు. మా కుటుంబం ఎప్పటినుంచో కాంగ్రెస్ పార్టీ నేపథ్యమే ఉన్న కుటుంబం. నాకు కాంగ్రెస్ పార్టీ, సోనియా గాంధీ, రాహుల్ గాంధీ అంటే గౌరవం ఉంది. కానీ నాకు, మా కుటుంబానికి గిట్టని కొందరు వ్యక్తులు కావాలనే ఈ రకాల ప్రచారం చేస్తున్నారు. మా ప్రతిష్ట దిగజార్చేందుకే ఈ రూమర్లు సృష్టిస్తున్నారని రాజగోపాల్ రెడ్డి తెలిపారు. కాంగ్రెస్ పార్టీని బలోపేతం చేసేందుకే తన వ్యాఖ్యలు ఉంటాయని, తన రాజకీయ భవిష్యత్తుపై తాను చెప్పకపోతే ఇతరులు మాటలను ఎవరు సమ్మొద్దని ఆయన హితవు పలికారు.

వామనరావు దంపతుల హత్య కేసు

మంధని కోర్టులో సమాచారం తీసుకున్న సిబిఐ



పెద్దపల్లి, సెప్టెంబర్ 18:రాష్ట్రంలో తీవ్ర సంచలనం సృష్టించిన అదృశ్య కేసు వామన్ రావు దంపతుల హత్య కేసులో సిబిఐ విచారణ ప్రారంభమైంది. వామన్ రావు దంపతుల హత్య కేసుకు సంబంధించిన విచారణ నిమిత్తం గురువారం సెంట్రల్ బ్యూరో ఆఫ్ ఇన్వెస్టిగేషన్ అధికారులు మంధని కోర్టులో ప్రభుత్వ సమాచారాన్ని తీసుకున్నారు. అంతేకాకుండా వామన్ రావు స్వగ్రామమైన గుంజపడుగు వెళ్లి వివరాలను సేకరించారు. హైకోర్టు న్యాయవాదులు గట్టు వామన్ రావు దంపతుల హత్య కేసులో ఎదుగురు నిందితులు టెయిల్ పై ఉన్నారు. వామన్ రావు దంపతుల హత్య కేసులో మాజీ ఎమ్మెల్యే హస్తం ఉందని తండ్రి కిషన్ రావు ఆరోపణల నేపథ్యంలో సిబిఐ అధికారులు విచారణ ప్రారంభించారు. అనంతరం మంధని కోర్టు ప్రాంగణంలో వామన్ రావు తండ్రి కిషన్ రావు, తమ్ముడు చంద్రశేఖర్ నుంచి వివరాలను సిబిఐ అధికారులు సేకరించారు. హత్య జరిగిన ప్రదేశాన్ని పరిశీలించనున్నారు.

ఉత్తమ్ తండ్రికి సిఎం నివాళి



హైదరాబాద్, సెప్టెంబర్ 18: మంత్రి ఉత్తమ్ కుమార్ రెడ్డి తండ్రి స్వగ్రీయ ఎన్. పురుషోత్తం రెడ్డి 'సంపత్తుర విమోకం' కార్యక్రమానికి హాజరైన ముఖ్యమంత్రి రేవంత్ రెడ్డి. పురుషోత్తం రెడ్డి చిత్రపటానికి పుష్పాంజలి ఘటించిన సీఎం రేవంత్ రెడ్డి, చిత్రంలో ఉత్తమ్, ఆయన భార్య వద్దావతి తదితరులు ఉన్నారు.

విమాన రెక్కల్లో ఇరుక్కు పోయిన పక్షి

విశాఖపట్నం, సెప్టెంబర్ 18: ఈ మధ్యకాలంలో పలు విమానాలు పెను ప్రమాదాల నుంచి తప్పించుకుంటున్నాయి. తాజాగా ఎయిరిండియాకు చెందిన ఎక్స్ ప్రెస్ విమానం పెను ప్రమాదం నుంచి తప్పించుకుంది. విశాఖ నుంచి మధ్యాహ్నం 2.20 గంటలకు విమానం హైదరాబాద్ కు బయలు దేరింది. టేకాఫ్ అయిన కొంత సమయానికే విమాన రెక్కలలో ఓ పక్షి ఇరుక్కుపోయింది. పక్షి ఇరుక్కోవడంతో విమాన ఇంజన్ స్పాన్ రెక్కలు దెబ్బ తిన్నాయి. ఇది గమనించిన పైలట్ చాకచక్యంగా విమానాన్ని వెనక్కి తీసుకొచ్చి ల్యాండ్ చేశారు. ఘటన జరిగిన సమయంలో విమానంలో మొత్తం 103 మంది ప్రయాణికులు ఉన్నారు.

కొడుకు పెళ్లి రిసిప్షన్ రద్దు చేసుకున్న ఎమ్మెల్యే

- రైతుల సంక్షేమంకోసం 2కోట్లు ఇవ్వాలని నిర్ణయం
- సిఎం రేవంత్ ను కలిసి చెక్ అందచేసిన బత్తుల లక్ష్మారెడ్డి



హైదరాబాద్, సెప్టెంబర్ 18: మిర్యాలగూడ ఎమ్మెల్యే బత్తుల లక్ష్మారెడ్డి ఉదారత చాటుకున్నారు. రైతుల సంక్షేమం కోసం రెండుకోట్లు విరాళంగా ఇచ్చారు. దీనిని చెక్కు రూపంలో సీఎం రేవంత్ రెడ్డికి అందించారు. తన నియోజకవర్గంలోని రైతుల కోసం ఖర్చు చేయాలంటూ రాష్ట్ర ప్రభుత్వానికి మిర్యాలగూడ ఎమ్మెల్యే బత్తుల లక్ష్మారెడ్డి, ఆయన కుటుంబసభ్యులు విరాళం అందించారు. ఈ మేరకు సీఎం రేవంత్ ను లక్ష్మారెడ్డి కలిసి రూ. 2కోట్ల చెక్ అందజేశారు. లక్ష మంది రైతులకు ఒక్కో యూరియా బస్తా ఉచితంగా అందించాలని సీఎంను ఆయన కోరారు. ఇటీవల ఎమ్మెల్యే లక్ష్మారెడ్డి కుమారుడు సాయి ప్రసన్న వివాహం జరిగింది. మిర్యాలగూడలో భారీ ఎత్తున రిసిప్షన్ ఏర్పాటు చేయాలని ఎమ్మెల్యే భావించారు. కానీ రిసిప్షన్ ను రద్దు చేసుకుని ఆ డబ్బును రైతుల కోసం ఖర్చు చేసేందుకు ఆయన ముందుకు వచ్చారు. దీంతో వెంటనే సీఎంకు చెక్కును అందించారు. లక్ష్మారెడ్డి, ఆయన కుటుంబ సభ్యులను సీఎం అభినందించారు.

తెలంగాణ పట్ల కేంద్రం వివక్ష

యూరియా సరఫరాలో నిర్లక్ష్యం
కేంద్రమాజీమంత్రి వేణుగోపాలాచారి

అదిలాబాద్, సెప్టెంబర్ 18: యూరియా విషయంలో స్పష్టత లేని కేంద్రం, రాష్ట్రాల పట్ల నిర్లక్ష్యం వహించిందని మాజీకేంద్రమంత్రి, కాంగ్రెస్ నేత డాక్టర్ ఎన్. వేణుగోపాలాచారి అన్నారు. రాష్ట్రాల్లో రైతులు ఇబ్బందులు పడుతున్నా కేంద్రం ఇప్పటి వరకు ఏ ఒక్క ప్రకటన చేయలేదన్నారు. దీనితోనే రాష్ట్రంలోని బిజెపి ఎంపిలు, మంత్రులు అనవసరంగా నోరు పారేసుకోవడం సరికాదన్నారు. ఇకపోతే కేంద్రం నుంచి తెలంగాణకు రావాల్సిన నిధులపైన, హామీలపైన స్పష్టత ఇవ్వడంలో విఫలమైన కేంద్రంపై ఆయన తీవ్ర విమర్శలు చేశారు. యూరియాపై ఎందుకు స్పష్టత ఇవ్వరని అన్నారు. ఇప్పుడు దేశంలో ఆహార కొరతకు, ధాన్యం రేట్లు

పెరగడానికి కారణం ఎవరని అన్నారు. తెలంగాణ పండించిన ధాన్యాన్ని బేషరతుగా కొనివుంటే ఇవాళ ఇంతటి సంక్షోభం వచ్చి ఉండేది కాదన్నారు. ఇంతకాలం తాము సంయమనంతో వ్యవహరించామని అన్నారు. తమ ఎంపిలు పార్లమెంటులో పోరాడినా లాభం లేకుండా పోయిందన్నారు. కేంద్రం నీటి ఆయోగ్ ఏర్పాటు చేసినప్పుడు చేసిన ప్రకటనలకు తాజాగా అనుసరిస్తున్న విధానాలకు పొంతన లేకుండా ఉందన్నారు. నిధుల విడుదలలో తెలంగాణకు అన్యాయం జరుగుతోందన్నారు. బిజెపి ఎంపిలు కూడా తప్పుదోవ పట్టించడం తగదన్నారు. తెలంగాణలో హంకరిస్తున్న నేతలు ఈ నేలకు ఏంచేశారో చెప్పాలన్నారు. రాష్ట్ర ప్రయోజనాలు ముఖ్యమని వారు గుర్తించాలన్నారు. అనేక విషయాల్లో కేంద్రం తెలంగాణపై చిన్నచూపు చూస్తోందని విమర్శించారు. ఈ సమస్య తెలంగాణకు సంబంధించిందే కాదని.. దాదాపు చాలా రాష్ట్రాలకు సంబంధించిందన్నారు. ఆర్థిక సంఘం



బకాయిలు, గ్రామీణాభివృద్ధి నిధులు తక్షణమే విడుదల చేయాలని కొత్త ప్రభాకర్ రెడ్డి కేంద్రాన్ని డిమాండ్ చేశారు. రాష్ట్రాలకు కేంద్రం సహకరిస్తేనే దేశం అభివృద్ధి చెందుతుందని సూచించారు.



అసెంబ్లీకి రాని నేతలు అవసరమా ?

తెలుగు రాష్ట్రాల్లో చాలా విచిత్రమైన పరిస్థితి నెలకొంది. ముఖ్యంగా అధికారం కోల్పోవడంతో విమర్శలే లక్ష్యంగా విపక్షంలో ఉన్న పార్టీలు వ్యవహరిస్తున్నాయి. ప్రతిపక్షహోదా ఇస్తే తప్ప అసెంబ్లీకి రానని ఎపిలో విపక్ష వైకాపా అధినేత జగన్ మొండిపట్టుతో ఉన్నారు. విపక్ష హోదా ఇవ్వండి అసెంబ్లీకి వస్తానని అంటున్నారు. ఇక తెలంగాణలో విపక్ష హోదా ఉన్నా కెసిఆర్ అసెంబ్లీకి రావడం లేదు. అధికారం ఉంటే తప్ప అసెంబ్లీలో అడుగు పెట్టేది లేదన్న ధోరణిలో ఉన్నారు. ప్రజలు ఎమ్మెల్యేగా ఎన్నుకున్న తరవాత అసెంబ్లీకి రావాల్సిందే. సమస్యలపై చర్చించాల్సిందే. అలా కాకుండా జీతభత్యాలు మాత్రం రంచనగా ఎత్తుకుంటున్నారు. ప్రజల సొమ్ము తింటున్న ఈ ఇద్దరూ నేతలు ఇంత భాధ్యతారహితంగా ఉంటున్నారు. ఇలాంటి సమయాల్లో చట్టప్రకారం ఏం చేయాలన్నది ఆలోచన చేయాలి. ఇలాంటి వారిపై కొరడా రులిపిం చాలి. వారిని ఎమ్మెల్యేలుగా అనర్హులను చేయాలి. మళ్లీ ఎన్నుకోకుండా చూడాలి. ఇకపోతే అధికారంలో ఉండగా అప్పులు చేసి, విభజిత ఆంధ్రప్రదేశ్‌ను ఈ ఇద్దరూ కలిసి అప్పుల ఊబిలోకి నెట్టారు. ఇప్పుడేమో ఉన్న ప్రభుత్వాలు అప్పులు చేస్తున్నాయని గగ్గోలు పెడుతున్నారు. నిజానికి వీరు ఎందుకు అప్పులు చేశారు.. ఎందుకు దివాళా తీయించారన్న దానికి సమాధానం లేదు. దేశంలో బహుశా ఇంతగా అప్పుల బారినపడ్డ రాష్ట్రాలు లేవేమో.

అధికారంలో ఉన్న ప్రాంతీయ పార్టీలు ఆర్థిక క్రమశిక్షణను పాటించలేదు. దీంతో ఇబ్బడిముబ్బడిగా అప్పులు చేస్తూ అనుత్యాదక రంగాలకు వివరీతంగా దుబారా చేసారు. వీరినే అభివృద్ధి, సంక్షేమం అంటూ ఓటు బ్యాంకును పటిష్టం చేసుకునే పనిలో ఉన్నాయి. ఆర్థిక క్రమశిక్షణతో పాటు, రాజకీయ క్రమశిక్షణ కూడా పాటించకుంటే మట్టి కరచిపోతాయని గతంలో అనేక సందర్భాల్లో చూశాం. ప్రధానంగా అభివృద్ధి పేరుతో చేస్తున్న దబ్బు పందేరాలు రాష్ట్రాలను అప్పుల ఊబిలోకి నెడుతున్నాయి. ఈ అప్పుల నుంచి బయటపడే మార్గాలు కూడా కనిపించడం లేదు. అలాగే అభివృద్ధి పూర్తిగా కుంటుపడింది. ఇరు తెలుగు రాష్ట్రాల్లో విపక్షాలను దెబ్బతీయడం, విమర్శలను సహించక పోవడం వంటి చర్యలతో ఇద్దరు సిఎంలు నిరంకుశంగా పనిచేయడం ద్వారా తెలుగు రాష్ట్రాలు పూర్తిగా దెబ్బతిన్నాయి. అలాంటి రాష్ట్రాలను గాడిలో పెట్టాల్సిన ప్రస్తుత సిఎంలు చంద్రబాబు, రేవంత్ రెడ్డిలు మరిన్ని అప్పులు చేస్తున్నారే తప్ప ఆలోచన చేయడం లేదు. ఎపిలో జగన్ ప్రభుత్వం విపక్షాలను అణచివేయడం, కేసులు పెట్టడంలో ప్రత్యేక శ్రద్ధ తీసుకోవడంతో ప్రజల్లో వలసల అయి, అధికారం కోల్పోయి, అసెంబ్లీకి రానని మంకు పట్టుతో ఉన్నారు. పార్టీలను అణగారాక్కడంలో కెసిఆర్ చేసిన కృషి ఇప్పుడు ఆయనకే ఎదురు తిరిగింది. కాంగ్రెస్‌ను నామరూపాలు లేకుండా చేయాలన్న కుట్రతో చేసిన ప్రయత్నాలు బెడిసి, కాంగ్రెస్ అధికారంలోకి వచ్చేలా చేశారు. దీంతో ఆయనా అసెంబ్లీకి రాకుండా ముఖం చాటేశారు. కాంగ్రెస్, బిజెపిలు తెలంగాణలో ఉనికి లేకుండా పోవాలని కెసిఆర్ చేసిన ఎత్తుగడలు ఫలించలేదు. వారి దెబ్బకు బిఆర్ఎస్ ఉనికిలేకుండా పోయింది. ఇలాంటి రాజకీయ నేతలు అవసరమా అన్నది ప్రజలు ఆలోచనచేయాలి. నిజాయితీ లేని రాజకీయ నేతలను వక్రైన పెట్టడం నేర్చుకోవాలి. అసెంబ్లీకి రాని నేతలు ప్రజలకు ఏం సేవ చేస్తారో చూస్తున్నాం. అధికారంలో ఉన్నా మేలు చేయలేదు. విపక్షంలో ఉన్నా మేలు లేదని కెసిఆర్, జగన్‌లు నిరూపించారు. బెంగాల్‌లో కమ్యూనిస్టులు ఇదే ధోరణిలో 30 ఏళ్ళపాటు రాజ్యమేలారు. తమకు తిరుగు లేదన్న ధోరణిలో వారు ప్రజల ఆశలను,ఆకాంక్షలను పట్టించుకోలేదు. తమ నిరంకుశ పాలనకు ప్రజాస్వామ్యం, అభివృద్ధి ముసుగేసారు. కానీ అక్కడా మమతా బెనర్జీ లాంటి వారు పుట్టుకుని వచ్చారు. కమ్యూనిస్టులను కూకటి వేళ్ళతో పెకిలించారు. అయితే ఆమె కూడా ఇప్పుడు అదే ధోరణిలో నిరంకుశ పాలన సాగించడంతో ఇప్పుడు మమతా బెనర్జీ పునాదులు కూడా కదులుతున్నాయి. బిజెపి అక్కడ చేస్తున్న పోరాటానికి ప్రజలు మద్దతు పలుకుతున్నారు. నిరాశా నిస్పృహలతో ఉన్న మమతా బెనర్జీ బిజెపి నేతలపై దాడులకు దిగుతోంది. ప్రజాస్వామ్యంలో నిరంకుశ విధానాలను ఎవరు అవలంబించినా పతనం తప్పదు. అది గుర్తించకపోతే మనుగడ సాగించడం కూడా అంతే కష్టం. ప్రజల మనసెరిగి ముందుకు సాగితే ఎంతకాలమైనా ప్రజలు ఆదరిస్తారు. తెలంగాణల కూడా తొలుత తెలుగుదేశం పార్టీని, ఆ తర్వాత కాంగ్రెస్ పార్టీని కోలుకోకుండా దెబ్బతీసిన కేసిఆర్, ఇప్పుడు ప్రతిపక్ష పాత్రకే పరిమితం అయ్యారు. ఇలాంటి దుస్థితి ఎదుర్కోవాల్సి వస్తుందిన ఊహించి ఉండక పోవచ్చు. పశ్చిమబెంగాల్‌లో ముఖ్యమంత్రి మమతా బెనర్జీ ఏ తప్పు చేశారో తెలంగాణలో కూడా కేసీఆర్ అదే తప్పు చేసారు. పశ్చిమ బెంగాల్‌లో బలంగా ఉన్న వామపక్షాలను మమతా బెనర్జీ బలహీనపరిచారు. ఎపిలో కూడా జగన్ టిడిపిని తిట్టడం,కేసులు పెట్టడం, లేవేయడం వంటి చర్యలకు ప్రోత్సాహం ఇవ్వడం తో ప్రజలు తిరిగి టిడిపిని ఎన్నుకున్నారు. ప్రజలు మచ్చేలా పాలన అందించినంతవరకు పాలక పార్టీకి దిగులు లేదు. అయితే ఇది విస్మరించి వ్యవహరించడంవల్ల ఉభయ తెలుగు రాష్ట్రాల్లో జగన్, కెసిఆర్‌లు గడ్డు పరిస్థితులను ఎదుర్కొంటున్నారు. వారు అసెంబ్లీకి వచ్చి తమ హయాంలో మంచిచేస్తే మంచిని చెప్పాలి.

విపక్షంగా ప్రజల పక్షాన పోరాడాలి. సమస్యలపై నిలదీయాలి. కానీ అధికార పక్షం ఎదురుదాడిని తట్టుకోలేక భయంతో అసెంబ్లీకి ముఖం చటేస్తున్నారు. ఇప్పుడు భారతీయ జనతాపార్టీ ప్రత్యామ్నాయ శక్తిగా ఎదుగుతోంది. బీజేపీ ఇంతలా బలం పుంజుకోవడానికి అనేక కారణాలు ఉన్నాయి. ప్రజల్లో నిరసనలు నివురుగప్పితే నాయకుడు ఏ పార్టీలో అయినా పుట్టుకుని వస్తారని గమనించడంలేదు. బిఆర్ఎస్ పార్టీలో ప్రజాస్వామ్యాన్ని మచ్చుకు కూడా కనిపించకుండా అంతా తామే అన్నట్లుగా కెసిఆర్, కెటిఆర్ వ్యవహారాలు నడిపారు. క్షేత్రస్థాయిలో ప్రజల మనోభావాలను తెలుసుకునే ప్రయత్నం చేయడం లేదు. అసెంబ్లీకి వెళ్లకుంటే నష్టపోయేది జగన్, కెసిఆర్‌లు మాత్రమేనని గుర్తించాలి.

ఓట్ల దొంగకు రక్షగా ఈసీ

- ప్రత్యేక సాఫ్ట్‌వేర్‌తో ఓట్ల తొలగింపు
- ఇతర రాష్ట్రాల ఫోన్లు ఉపయోగింపు
- ఒక రాష్ట్రం తరవాత మరో రాష్ట్రం
- కాంగ్రెస్‌కు పడే ఓట్ల జాబితా గుర్తించి చర్య
- పవర్ పాయింట్ ప్రజెంటేషన్ ద్వారా రాహుల్ వివరణ

న్యూఢిల్లీ, సెప్టెంబర్ 18: కేంద్ర ఎన్నికల సంఘంపై కాంగ్రెస్ అగ్రనేత రాహుల్ గాంధీ మరోసారి తీవ్ర ఆరోపణలు చేశారు. 2023 అసెంబ్లీ ఎన్నికల సమయంలో కాంగ్రెస్ పార్టీకి పట్టున్న ప్రాంతాల నుంచి ఓట్లను తొలగించారని విమర్శించారు. రాష్ట్రం వెలుపలి నుంచి నకిలీ లాగిన్లు, ఫోన్ నంబర్లను ఉపయోగించి ఓటర్ ఐడీలను తొలగించినట్లు వ్యాఖ్యానించారు. సాఫ్ట్‌వేర్‌ను వినియోగించి కేంద్రీకృత పద్ధతిలో ఈ చర్యలకు పాల్పడినట్లు ఆరోపించారు. ఈ మేరకు దిల్లీలో మీడియా సమావేశంలో ఆరోపణలు చేశారు. ఓట్ల తొలగింపు అంతా వ్యక్తులతో గాకుండా సాఫ్ట్‌వేర్‌ను ఉపయోగించి చేస్తున్నారని. అదంతా ఒక పక్రియ ప్రకారం జరుగుతోంది. ప్రతిపక్షాలకు ఓట్లు వేసే కమ్యూనిటీలను మరీ ముఖ్యంగా లక్ష్యంగా చేసుకుంటున్నారు. దీనికి సంబంధించి మేం 100 శాతం ఆధారాలను గుర్తించామన్నారు. త్వరలో ఎన్నికల సంఘంపై హైద్రాబాద్ బాంబ్ పేల్చబోతున్నట్లుగా ప్రకటించినట్లుగానే గురువారం రాహుల్‌గాంధీ పేల్చారు. ఓట్ల చోరీపై గతంలో కొన్ని ఆధారాలు బయటపెట్టగా.. ఈరోజు మరిన్ని ఆధారాలను బయటపెట్టారు. మీడియా ముందు వీడియో ప్రజెంటేషన్ ఇవ్వ... ఓట్ల చోరీపై 100 శాతం ఆధారాలతో రుజువులు బయటపెడుతున్నట్లు ప్రకటించారు. దేశవ్యాప్తంగా లక్షలాది ఓట్లు తొలగించాలని కొంత మంది కంకణం కట్టుకున్నారు.. దానికి ఎన్నిక



ల సంఘం వత్సాను పలుకుతుందని ఆరోపించారు. ప్రజాస్వామ్యం ఖానీ అవుతుంటే ఈసీ కళ్లప్పగించి చూస్తోందని ఓదని ధ్వజమెత్తారు. ఈ రాష్ట్రంలో ఎన్నికలు అయి పోతే.. ఇంకొక రాష్ట్రంలో.. ఇలా అన్ని రాష్ట్రాల్లో ఎన్నికల సమయానికి లక్షలాది మంది ఓట్లను తొలగిస్తున్నారని తీవ్ర విమర్శలు చేశారు. ఇందుకోసం కేంద్రీకృత సాఫ్ట్‌వేర్‌ను ఉపయోగించి.. కాంగ్రెస్ బూత్‌ల నుంచి ఓట్లు-తొలగించారని వివరించారు. ఇందుకు ప్రత్యేక ఉదాహరణగా 2023 కర్ణాటక అసెంబ్లీ ఎన్నికల సమయంలో కాంగ్రెస్‌కు బలమైన ఓటు బ్యాంక్ ఉన్న బూత్‌ల నుంచి వేలాది ఓట్లు తొలగించినట్లు వెల్లడించారు. వేరే రాష్ట్రం ఫోన్ నెంబర్లు, నకిలీ లాగిన్‌లు ఉపయోగించి ఓటర్ పేర్లు తొలగించారన్నారు. ఇందుకోసం ప్రత్యేకమైన సాఫ్ట్‌వేర్ ఉపయోగించారని స్పష్టం చేశారు. ఒక ఎన్నిక తర్వాత ఒక ఎన్నికలో.. భారతదేశం అంతటా లక్షలాది మంది ఓటర్లను.. వివిధ వర్గాలను, ప్రధానంగా ప్రతిపక్షా

సాఫ్ట్‌వేర్‌తో ఓట్ల తొలగింపు అసాధ్యం

రాహుల్ విమర్శలను ఖండించిన ఈసీ
లబద్దాల ప్రచారంతో అస్థిరత సృష్టించేయత్నం
రాహుల్ విమర్శలపై మండిపడ్డ బిజెపి నేతలు

న్యూఢిల్లీ, సెప్టెంబర్ 18: ప్రత్యేక సాఫ్ట్‌వేర్ వాడి ఓట్లను తొలగిస్తున్నారంటూ కాంగ్రెస్ ఎంపీ రాహుల్ గాంధీ చేసిన విమర్శలను కేంద్ర ఎన్నికల సంఘం ఖండించింది. అదంతా నిరాధార, అసత్య ప్రచారమని వెల్లడించింది. ఆన్‌లైన్ వేదికగా ఓట్లను తొలగించడం సాధ్యం కాదని స్పష్టం చేసింది. ఈ మేరకు ఒక ప్రకటన విడుదల చేసింది. సంబంధిత వ్యక్తికి సమాచారం ఇవ్వకుండా ఏ ఒక్కరి ఓటు తొలగించడం లేదు.. ఆన్‌లైన్‌లో మరెవరూ తొలగించలేరని కూడా వివరించింది. 2023లో అలండ్ అసెంబ్లీ నియోజకవర్గంలో ఓటర్ల తొలగింపునకు విఫల ప్రయత్నాలు జరిగాయి. ఆ వ్యవహారంపై దర్యాప్తు కోసం ఎన్నికల సంఘమే ఫిర్యాదు చేసింది. రికార్డుల ప్రకారం.. అలండ్ అసెంబ్లీకి 2018లో జరిగిన ఎన్నికల్లో భాజపా

అభ్యర్థి విజయం సాధించారు. 2023లో కాంగ్రెస్ నేత బీఆర్ పాటిల్ గెలుపొందారని ఈసీ వెల్లడించింది. ఇలా తొలగంపు అన్నది జరగదని కూడా ఇసి స్పష్టం చేసింది. ఇదిలావుంటే ఓట్ల తొలగింపు అంటూ రాహుల్ తప్పుడు సమాచారాన్ని ప్రచారం చేస్తున్నారని భాజపా దుయ్యబట్టింది. రాహుల్‌కు రాజ్యాంగం, చట్టం అర్థం కావడం లేదు. 2014 నుంచి మోదీజీ సాధిస్తున్న విజయాలన్నీ నిజం కాదని ఆయన ఆరోపిస్తున్నారు. ఈ వ్యాఖ్యలు దేశ ప్రజలకు, ఓటర్లకు అవమానం. ఆయన బాంబు గురించి మాట్లాడుతున్నారు. ఈ ప్రకటనలను తీవ్రంగా ఖండిస్తున్నాను అని మాజీ కేంద్రమంత్రి రవిశంకర్ ఆగ్రహం వ్యక్తంచేశారు. హైద్రాబాద్ బాంబు పేలుస్తామని కాంగ్రెస్ వాళ్లు అంటున్నారు. ఆ బాంబ్ ఇలాగే ఉంటుందా..? వాళ్లు ఓటమిని చవిచూస్తున్నారు. ఈ సమయంలో వారు చేయాల్సింది దానిని అంగీకరించడం. కష్టపడి మీ స్థాయికి వస్తామనేలా వారి మాటలు ఉండాలి. అంతేకానీ దానికి బదులుగా వారు కోర్టుల జోక్యాన్ని కోరుకుంటున్నారు. లేకపోతే వేరొకరిపై




నిందలు వేస్తున్నారని దిల్లీ మంత్రి మజిందర్ సింగ్ సిర్సా మండిపడ్డారు. బంగ్లాదేశ్, నేపాల్ తరహా అశాంతి భారత్‌లో సృష్టించాని రాహుల్ భావిస్తున్నారని కమలం పార్టీ నేత అనురాగ్ తాకూర్ విమర్శించారు. రాహుల్ నాయకత్వంలో కాంగ్రెస్ పార్టీ దాదాపు 90 ఎన్నికల్లో ఓటమి చవిచూసిందని, దాంతో ఆయన అసహనం రోజురోజుకూ పెరుగుతోందని ఎద్దేవా చేశారు. క్షమాపణలు కోరడం, కోర్టు మందలింపులు ఆయనకు పరిపాటిగా మారిపోయాయని అన్నారు.

చొరబాటుదారులను రక్షించడమే

రాహుల్ ఉద్దేశం

- బంగ్లా చొరబాటుదారులకు అండ
- ఓట్లచోరీ ఆరోపణల వెనక ఇదే లక్ష్యం
- రాహుల్ తీరుపై మండిపడ్డ అమిత్ షా

పాట్నా, సెప్టెంబర్ 18: ఓట్ల చోరీ అంటూ 'ఇండియా' కూటమి తప్పుడు ఆరోపణలు చేస్తోందని కేంద్ర మంత్రి అమిత్ షా విమర్శించారు. భాజపా అధికారంలోకి వస్తే రిజర్వేషన్లను తొలగిస్తుందని గతంలో ఇదే తరహా దుబ్బుచారం చేసినదన్నారు. బిహార్‌లోని డెహ్రీ ఆన్ నోసోలో పార్టీ శ్రేణులతో సమావేశమైన సందర్భంగా ఆయన ఈ మేరకు మాట్లాడారు. బంగ్లాదేశ్ చొరబాటుదారులను రక్షించడమే లక్ష్యంగా రాష్ట్రంలో ఇటీవల రాహుల్ గాంధీ యాత్ర నిర్వహించారని ఆరోపించారు. ఒకవేళ ప్రతిపక్ష కూటమి అధికారంలోకి వస్తే.. రాష్ట్రమంతా చొరబాటుదారులతో నిండిపోతుందని వ్యాఖ్యానించారు. బంగ్లాదేశ్ నుంచి వచ్చిన చొరబాటుదారులను రక్షించడమే రాహుల్ గాంధీ 'ఓటర్ అధికార యాత్ర' ప్రధాన ఉద్దేశం. ఈ నేపథ్యంలో రాష్ట్రవ్యాప్తంగా ఇండియా తీరుగుత్తు.. 'ఇండియా' కూటమి అధికారంలోకి వస్తే.. రాష్ట్రమంతా చొరబాటుదారులతో నిండిపోతుందని చెప్పండి. అదేవిధంగా 'ఓట్ల చోరీ' అంటూ చేస్తున్న తప్పుడు ప్రచారాన్ని తిప్పికొట్టండి. ఎస్సీ, ఎస్టీ రిజర్వేషన్లను రద్దు చేయడానికి భాజపా యత్నిస్తుందని గతంలో ఇదే తరహా ఆరోపణలు చేశారు. కానీ.. అలాంటిదేమీ జరగలేదు కదా' అని కాషాయ శ్రేణులను ఉద్దేశించి అమిత్ షా పేర్కొన్నారు.



బిహార్‌లో త్వరలో అసెంబ్లీ ఎన్నికలు జరగనున్నాయి. ఈ నేపథ్యంలో అనుసరించాల్సిన వ్యూహాలపై చర్చించేందుకు అమిత్ షా ఈ చర్యలను చేపట్టారు. మగధ-శాహాబాద్ ప్రాంతంలోని 10 జిల్లాల నేతలతో సమావేశమయ్యారు. 2020 అసెంబ్లీ ఎన్నికలు, గత ఏడాది లోక్‌సభ ఎన్నికల్లో ఇక్కడ ఎన్నియే పనితీరు అంతంతమాత్రంగానే ఉండటంతో ప్రత్యేక దృష్టి సారించినట్లు- సమాచారం. అంతకుముందు సీఎం సీతీశ్ కుమార్ పాట్నాలో అమిత్ షాను కలిశారు. తాను ఎస్సీయలోనే ఉంటానని ఇటీ-వల ప్రధాని మోదీ సమక్షంలో సీతీశ్ స్పష్టం చేసిన విషయం తెలిసిందే.



నేపాల్ శాంతిస్థాపనకు మద్దతు

నేపాల్ ప్రధాని సుశీలా కార్కికు మోడీ ఫోన్

న్యూఢిల్లీ,సెప్టెంబర్ 18:నేపాల్‌లో శాంతి స్థాపనకు తమ సంపూర్ణమద్దతు ఉంటుందని ప్రధాని మోడీ ప్రకటించారు. ఈ మేరకు ప్రధాని సుశీల కార్కికు మోడీ సందేశం పంపారు. సోషల్ మీడియాపై నిషేధం, అవినీతి వ్యతిరేక నిరసనలతో కొన్ని రోజుల క్రితం అట్టు-డికిన నేపాల్ లో పరిస్థితులు కుదుటపడ్డాయి. ఈ క్రమంలో ఆ దేశంలో శాంతి స్థాపనకు భారత్ అండగా ఉంటుందని ప్రధాని మోడీ హామీ ఇచ్చారు.తాత్కాలిక ప్రభుత్వ ప్రధానిగా ఇటీవల బాధ్యతలు తీసుకున్న మాజీ ప్రధాన న్యాయమూర్తి జస్టిస్ సుశీలా కార్కి తో ఆయన ఫోన్‌లో మాట్లాడారు. ఈ సంభాషణకు సంబంధించిన విషయాలను మోడీ ఎక్స్‌లో పంచుకున్నారు. సుశీలా కార్కితో అదృష్టమైన సంభాషణ జరిగిందని పేర్కొన్నారు. నిరసనల్లో ప్రాణాలు కోల్పోయినవారికి సంతాపం వ్యక్తం చేసినట్లు తెలిపారు. శాంతి, స్థిరత్వం పునరుద్ధరణకు ఆమె చేసే ప్రయత్నాలకు భారత మద్దతును పునరుద్ధరించినట్లు- మోడీ వెల్లడించారు. సామాజిక మార్గమాల నిషేధంతో మొదలై.. అవినీతికి వ్యతిరేక ఉద్యమంగా మారిన నేపాల్ అందోళనలు హింసాత్మకంగా మారాయి. దీంతో ప్రధాని కేపీ శర్మ సహా పలువురు మంత్రులు తమ పదవులకు రాజీనామా చేశారు. ఈ క్రమంలోనే సుశీలా కార్కిని తాత్కాలిక ప్రధానిగా జెన్-జీ ఎంపిక చేసింది. గత శుక్రవారం ఆమె ప్రధానిగా ప్రమాణస్వీకారం చేశారు. కార్కి సిఫార్సు మేరకు దేశ అధ్యక్షుడు రామచంద్ర పాడిర్ పార్లమెంటు-ను రద్దు చేశారు. 2026 మార్చి 5న ఎన్నికలు నిర్వహించనున్నట్లు- ఆయన ప్రకటించారు.

మెలిసిన్ మెండిస్ ద్వయం..

సూపర్ 4లో
శ్రీలంక, బంగ్లాదేశ్

ఆసియా కప్ చివరి టీగ్ మ్యాచ్‌లో శ్రీలంక జూలు విడిల్చింది. అఫ్ఘనిస్తాన్ నిర్దేశించిన లక్ష్యాన్ని ఉఫ్‌మని ఊడేసి గ్రూప్ బీ సుంచి సూపర్ 4కు దూసుకెళ్లింది. తొలి రెండు మ్యాచుల్లో అతికష్టమీద గట్టిక్కిన ఆ జట్టు అఫ్ఘన్‌పై మాత్రం చెలరేగిపోయింది. భారీ ఛేదనలో ఆదిలోనే కీలక వికెట్లు పడినా.. కుశాల్ మెండిస్(74 నాటౌట్), కమిందు మెండిస్(26 నాటౌట్) అఫ్ఘన్ బౌలర్ల ఎత్తులను చిత్తు చేశారు. కాస్త కుదురుకున్నాక గేర్ మార్చిన కుశాల్ 17 వ ఓవర్లో సిక్స్, ఫోర్ బాది 17 రన్స్ పిండుకున్నాడు. ముజీబ్ ఓవర్లో కుశాల్ వరుసగా రెండు ఫోర్లతో లంక 6 వికెట్లు తేతతో గెలుపొందింది.

చావోరేవో పోరులో అఫ్ఘనిస్తాన్ పోరాడి ఓడింది. మాజీ ఛాంపియన్ శ్రీలంకపై భారీ స్కోర్ చేసిన కాబూలీ టీమ్.. బౌలర్ల వైఫల్యంతో లక్ష్యాన్ని కాపాడుకోలేకపోయింది. ఓపెనర్ వధుమ్ నిశాంక(6)ను అజ్ఞుతుల్లా ఔట్ చేసి బ్రేకిచ్చాడు. ఆ తర్వాత నబీ ఓవర్లో కమిల్ మిశరా సైతం వెనుదిరిగాడు. ఈ దశలో కుశాల్ పెరిరా(28), కుశాల్ మెండిస్(74నాటౌట్) కీలక భాగస్వామ్యంతో లంకను నిలబెట్టారు. పెరిరా తర్వాత చరిత్ అలసంక (17) ఇలా వచ్చి అలా వెళ్లాడు. దాంతో.. అఫ్ఘన్ జట్టు పోటీలోకి వచ్చింది. కానీ, కమింద్ మెండిస్ (26 నాటౌట్)జతగా కుశాల్ రెచ్చిపోయాడు. నూర్ అహ్మద్



వేసిన 17 వ ఓవర్లో సిక్స్, ఫోర్ బాది 17 రన్స్ పిండుకున్నాడు. అనంతరం కమింద్ సిక్సర్.. ముజీబ్ ఓవర్లో కుశాల్ రెండు బౌండరీలతో లంకను సూపర్ 4కు చేర్చాడు. బౌలింగ్ యూనిట్ వైఫల్యంతో అఫ్ఘన్ జట్టు ఇంటిదారి పట్టగా.. బంగ్లాదేశ్ సూపర్ 4కు దూసుకెళ్లింది.

టాప్ గెలిచిన అఫ్ఘనిస్తాన్ ఆదిలో తడబడినా ఖఫ్డో భారీ స్కోర్ చేసింది. శ్రీలంక బౌలర్లను కాదుకోలేక టాపార్డర్ వరుసగా పెవిలియన్‌కు క్యూ కట్టారు. పవర్ ప్లేలోనే మూడు కీలక వికెట్లు కోల్పోయిన కాబూలీ టీమ్ మొహమ్మద్ నబీ(60) ఇబ్రహీ జద్రాన్(24) ఇన్నింగ్స్‌తో కోలుకుంది. వంద లోపే కుప్పకూలేలా కనిపించిన జట్టుకు కెప్టెన్ రషీద్ ఖాన్ (24) అండతో నబీ కొండంత స్కోర్ అందించాడు. తనదైన పవర్ హిట్టింగ్‌తో రచ్చిపోయిన రషీద్ ఔటయ్యాక.. గేర్ మార్చిన నబీ 20వ ఓవర్లో చెలరేగిపోయాడు. వెల్లలాగేకు చుక్కలు చూపినూ వరుసగా 5 సిక్సర్లతో హాఫ్ సెంచరీ పూర్తి చేసుకున్నాడు. దాంతో.. అఫ్ఘన్ జట్టు లంకకు కష్టసాధ్యమైన లక్ష్యాన్ని నిర్దేశించింది.

ఐసీసీ నెం.1 బౌలర్‌గా
నిలిచిన వరుణ్ చక్రవర్తి



భారత్ ఐస్ స్పిన్నర్ వరుణ్ చక్రవర్తి ప్రస్తానం ఆసక్తికరంగా సాగింది. నాలుగేళ్ల కిందట యూఏఈలో జరిగిన టీ20 ప్రపంచకప్ 2021 మ్యాచ్ లో పాకిస్తాన్ చేతిలో ఘోర ప్రదర్శన చేసి జట్టు నుంచి ఉద్వాసనకు గురైన వరుణ్.. ఆ తర్వాత మూడేళ్ల పాటు అంతర్జాతీయ క్రికెట్ కు అతలేకపోయాడు. అయితే గత ఏడాది నవంబర్ నుంచి అంతర్జాతీయ టీ20ల్లోకి రీ ఎంట్రీ ఇచ్చి సత్తా చాటుతున్నాడు. కేవలం పది నెలల్లోనే ఈ ఫార్మాట్లో నెం.1 స్థానాన్ని దక్కించుకున్నాడు. తాజా ఐసీసీ టీ20 బౌలర్ ర్యాంకింగ్స్ లో తను నెంబర్ వన్ పొజిషన్ కు చేరుకున్నాడు. దీంతో ఈ ఘనత సాధించి మూడో భారత్ బౌలర్ గా రికార్డులకెక్కాడు. గతంలో స్టార్ పేసర్ జస్ ప్రీత్ బుష్రా, లెగ్ స్పిన్నర్ రవి బిష్ణోయ్ మాత్రమే ఈ శిఖర స్థానాన్ని చేరుకుని, చరిత్ర సృష్టించారు. తాజాగా ఆ జాబితాలోకి వరుణ్ చేరుకోవడం పట్ల భారత అభిమానులు ఆనందం వ్యక్తం చేశారు.నిజానికి 2021 ప్రపంచకప్ లో తొలిసారి పాక్ చేతిలో ఇండియా ఓడిపోయింది. ఆ మ్యాచ్ లో ఏకంగా పది వికెట్ల తేడాతో ఇండియా పరాజయం పాలై, ఆ తర్వాత ఏకంగా టోర్నీ నుంచే టీగ్ దశలో నిష్క్రమించింది. ఇక ఈ మ్యాచ్ లో బౌలింగ్ చేసిన వరుణ్ పై చాలా విమర్శలు వచ్చాయి. మిస్సరి స్పిన్నర్ గా బరిలోకి

దిగిన వరుణ్ ను పాక్ ఫ్లేయర్లు అలవోకగా ఎదుర్కొన్నారు. దీంతో తన కంటే తమ గట్టి బౌలర్లు బాగా బౌలింగ్ చేస్తారని, తను మిస్సరి స్పిన్నర్ అనడం జోక్ గా ఉందని పలువురు పాక్ మాజీ లు వేళాకోళం చేశారు. అయితే అప్పటి అవమానం నుంచి బౌన్స్ బ్యాక్ అయిన వరుణ్.. సైలెంట్ గా సత్తా చాటాడు. గతేడాది నవంబర్ లో సౌతాఫ్రికాతో జరిగిన సిరీస్ లో వరుణ్ ఆకట్టుకున్నాడు. అదృతమైన ఆటతీరుతో ఆ సిరీస్ లో మెరిశాడు. ఆ తర్వాత ఇంగ్లాండ్ తో జరిగిన టీ20ల్లోనూ సత్తా చాటాడు. ఫైవ్ వికెట్ హాల్ ప్రదర్శన తోనూ తన సత్తా చాటాడు. ఆ తర్వాత ఏకంగా వన్డే జట్టులోకి వచ్చి, ఐసీసీ ఛాంపియన్స్ ట్రోఫీ సాధించిన భారత జట్టులో సభ్యునిగా కీలకంగా మారాడు. ఈ క్రమంలో టీ20, వన్డే జట్టులో తన స్థానాన్ని పదిలం చేసుకున్నాడు. తాజాగా యూఏఈలోనే జరుగుతున్న ఆసియా కప్ లో తొలి రెండు మ్యాచ్ లో రెండు వికెట్లు తీసి, నెం.1 బౌలర్ హోదాను దక్కించుకున్నాడు. నాడు యూఏఈలో వ్యూమిలేషన్ కు గురైన వరుణ్.. తాజాగా అదే గడ్డపై అటు ఛాంపియన్స్ ట్రోఫీ, ఇటు నెం.1 బౌలర్ కిరీటాలను ధరించాడు. రాబోయే రోజుల్లో టీమిండియా ఆడి మూడు ఫార్మాట్లలోనూ తను సభ్యునిగా కావాలని భారత అభిమానులు కోరుకుంటున్నారు.

భారత్‌కు మా క్రికెట్‌ను కూల్చే శక్తి ఉంది
పీసీబీ మాజీ చైర్మన్ రమీజ్ రాజా



ఆసియా కప్ 2025లో భాగంగా పాకిస్తాన్, భారత్ మధ్య జరిగిన మ్యాచ్ తర్వాత షేక్ హసన్ ఇష్కహావోవడంపై జరిగిన వివాదం అనంతరం మ్యాచ్ రిఫరీ అండ్ పైక్రాఫ్ట్‌ను తొలగించాలని పీసీబీ చేసిన డిమాండ్ పాక్ క్రికెట్లో పెద్ద దుమారాన్నే రేపుతోంది. ఈ వివాదంపై పీసీబీ మాజీ చైర్మన్ రమీజ్ రాజా కూడా స్పందించి టీసీసీఐపై ఆరోపణలు చేశారు. అయితే ఆయనే గతంలో భారత్ గురించి చేసిన వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి.పాకిస్తాన్ క్రికెట్ బోర్డు(%జిడిపి%) చైర్మన్ గా ఉన్న సమయంలో రమీజ్ రాజా భారత్‌ను ప్రశంసించారు. 2021లో రమీజ్ రాజా మాట్లాడుతూ.. “ఐసీసీ ఒక రాజకీయ సంస్థ. ఐసీసీ నుంచే వస్తుంది. భారత్‌లోని వ్యాపార సంస్థలే పాకిస్తాన్ క్రికెట్‌ను నడుపుతున్నాయి. రేపు భారత ప్రధాని ఒక నిర్ణయం తీసుకుని పాకిస్తాన్‌కు ఎటువంటి నిధులు ఇవ్వకుండా ఆపేస్తే, ఈ క్రికెట్ బోర్డు కుప్పకూలిపోతుంది” అని రమీజ్ రాజా చెప్పారు అయితే ఇప్పుడు అదే రమీజ్ రాజా టీసీసీఐని లక్ష్యంగా చేసుకుని విమర్శలు చేస్తున్నారు. భారత్-పాక్ మ్యాచ్ అనంతరం జరిగిన వివాదానికి పైక్రాఫ్ట్ కారణమని ఆరోపించారు. ఒకప్పుడు భారత క్రికెట్ శక్తిని పొగడిన ఆయన ఇప్పుడు మాట మార్చడంపై నెటిజన్లు అశ్చర్యం వ్యక్తం చేస్తున్నారు.మ్యాచ్ రిఫరీ అండ్ పైక్రాఫ్ట్‌ను తొలగించాలనే పీసీబీ డిమాండ్ ను ఐసీసీ పట్టించుకోలేదు. ఈ క్రమంలో పాకిస్తాన్ జట్టు యూఏఈతో మ్యాచ్ ఆడి, కష్టపడి గెలిచి సూపర్-4కు చేరింది. ఈ విజయంతో సెప్టెంబర్ 21 దుబాయ్‌లో మళ్లీ భారత్‌తో తలపడనుంది. ఓ వైపు మ్యాచ్‌లకు ముందు వివాదాలు.. మరోవైపు పాక్ జట్టు ఆటతీరుపై ప్రశ్నలు ఉన్నప్పటికీ.. ఈ మొత్తం ద్రామా చివరకు ఇరు జట్ల మధ్య మరో రసవత్తరమైన పోరుకు దారి తీసింది.

పతకం లేకుండానే నిష్క్రమించిన అద్దెట్లు

ప్రపంచ అద్దెటిక్స్‌లో 2025 ఫైనల్స్‌లో భారత జావెలిన్ త్రోయర్స్ నీరజ్ చోప్రా, నవీన్ యాదవ్ నిరాశపర్చారు. గురువారం జరిగిన ఫైనల్స్‌లో అత్యుత్తమంగా ప్రదర్శన కనబర్చినప్పటికీ ఈ ఇద్దరూ పతకం లేకుండానే టోర్నీ నుంచి నిష్క్రమించారు. నవీన్ ఆశలు రేకెత్తించినా, 4వ స్థానంలో నిలిచి త్రుటిలో పతకం చేజార్చుకున్నాడు. మరోవైపు నీరజ్ 8వ స్థానానికి పరిమితం అయ్యాడు. ఇక పారిస్ ఒలింపిక్స్? గోల్డ్ మెడల్ విజేత పాకిస్తాన్ అద్దెట్ అర్జున్ నదీమ్ కూడా పతకం లేకుండానే టోర్నీని ముగించాడు. అతడు 10వ స్థానానికి పరిమితం అయ్యాడు.స్టార్ అద్దెట్ నీరజ్ చోప్రా ఈ పోటీలో సాధించిన బెస్ట్ త్రో 84.03 మీటర్లు. దీంతో అతడు 8 ప్లేస్?కు పరిమితమై పతకం లేకుండానే టోర్నీ నుంచి నిష్క్రమించాడు. అయితే 2021లో టోక్యో ఒలింపిక్స్ తర్వాత, నీరజ్ చోప్రా పతకం లేకుండా ఏ ఈవెంట్‌నూ ముగించలేదు. గత నాలుగేళ్లలో మెడల్ సాధించకుండా టోర్నీ నుంచి నీరజ్ నిష్క్రమించడం ఇదే తొలిసారి. అలాగే ప్రస్తుత ఒలింపిక్ ఛాంపియన్ పాకిస్తాన్‌కు చెందిన అర్జున్ నదీమ్ 10వ స్థానంలో నిలిచాడు.భారత మరో అద్దెట్ నవీన్ యాదవ్ ఈ ప్రపంచ అద్దెటిక్స్ పోటీలో నాలుగో స్థానంలో నిలిచి త్రుటిలో పతకం చేజార్చుకున్నాడు. 86.27 మీటర్లు వ్యక్తిగత అత్యుత్తమ త్రో విసిరాడు.



- ప్రపంచ అద్దెటిక్స్, ఛాంపియన్‌షిప్స్‌లో జావెలిన్ త్రోలో గత విజేతల జాబితా ఇదే..
- 1983-హెల్మింగ్(వేదిక)-డెట్రైట్ మెథోల్ (తూర్పు జర్మనీ)
 - 1987-రోమ్-సెప్పా రాటీ (ఫిన్లాండ్)
 - 1991-టోక్యో-కిమ్మా కిన్సునెన్ (ఫిన్లాండ్)
 - 1993-స్టాంకార్డ్-జాన్ జెరెజ్ని (చెక్ రిపబ్లిక్)
 - 1995-గోథెన్బర్గ్-జాన్ జెరెజ్ని (చెక్ రిపబ్లిక్)
 - 1997-ఏథెన్స్-మారియస్ కార్గెల్ (దక్షిణ ఆఫ్రికా)
 - 1999- సెవిల్లే-ఆకి పారియెనెస్ (ఫిన్లాండ్)
 - 2001-ఎడ్మంట్స్- జాన్ జెరెజ్ని (చెక్ రిపబ్లిక్)
 - 2003-సైంట్-డెనిస్- సెర్గి మకరోవ్ (రష్యా)
 - 2005-హెల్మింగ్-ఆండ్రస్ వర్లిక్ (ఎస్టోనియా)
 - 2007-ఒసాకా-టెరో పిట్‌కమాకి (ఫిన్లాండ్)
 - 2009-బెర్లిన్-ఆండ్రియాస్ థోర్న్‌ల్డెసెన్ (నార్వే)
 - 2011-డేగ్రు-మతియాస్ డి జోర్జో (జర్మనీ)
 - 2013-మాస్కో-విటెజ్లావ్ వెసెలీ (చెక్ రిపబ్లిక్)
 - 2015-బీజింగ్-జూలియన్ యెగ్ (కెనడా)
 - 2017-లండన్-జోహాన్నెస్ వెట్టర్ (జర్మనీ)
 - 2019 -దోహా-ఆండర్సన్ పీటర్స్ (గ్రెనడా)
 - 2022 -యూజీన్-ఆండర్సన్ పీటర్స్ (గ్రెనడా)
 - 2023-బుడాపెస్ట్- నీరజ్ చోప్రా (భారత్)
 - 2025-టోక్యో-కెహోర్న్ వాల్యాట్ (ట్రినిడాడ్ అండ్ టోబాగో)

ఫామ్ కోల్పోయి ఇబ్బందులు
పడుతున్న శ్రేయాస్ అయ్యర్

టీమిండియాలో టిరిగి స్థానం సంపాదించుకోవడానికి ప్రయత్నిస్తున్న బ్యాట్స్‌మెన్ శ్రేయాస్ అయ్యర్ ఫామ్ కోల్పోయి కష్టాలు పడుతున్నాడు. లక్నోలో ఆస్ట్రేలియా-ఎతో జరిగిన మొదటి అనధికారిక టెస్ట్ మ్యాచ్‌లో ఇండియా-ఎ కెప్టెన్ అయిన శ్రేయాస్ అయ్యర్ మళ్లీ జట్టును నిరాశపరిచాడు. ఆస్ట్రేలియా స్పిన్నర్ కోర్ రోచిచియోలీ బౌలింగ్‌లో కేవలం 13 బంతుల్లోనే 8 పరుగులు చేసి అవుటయ్యాడు. ఈ మ్యాచ్‌కు ముందు కూడా దులీప్ బ్రోఫీలో అతను పెద్దగా రాణించలేకపోయాడు.శ్రేయాస్ అయ్యర్ గత మూడు ఇన్నింగ్స్‌లలో పెద్దగా స్కోర్ చేయలేకపోయాడు. దులీప్ బ్రోఫీ 2025లో సెంట్రల్ జోన్‌పై వెస్ట్ జోన్ తరపున ఆడుతూ, మొదటి ఇన్నింగ్స్‌లో 25 పరుగులు, రెండో ఇన్నింగ్స్‌లో కేవలం 12 పరుగులు మాత్రమే చేసి అవుటయ్యాడు. ఈ నిరాశాజనకమైన ఫామ్ ఆస్ట్రేలియా-ఎతో మ్యాచ్‌లోనూ కొనసాగింది. ఇది అతని టీమిండియాలో స్థానంపై ప్రశ్నలు లేవనెత్తుతోంది. అయ్యర్ విఫలమైనప్పటికీ.. ఇండియా-ఎ జట్టులోని నలుగురు బ్యాట్స్‌మెన్లు అదృతమైన ప్రదర్శన కనబరిచారు. వారు హాఫ్ సెంచరీ సాధించి జట్టుకు బలమైన పునాది వేశారు. వికెట్ కీపర్ బ్యాట్స్‌మెన్ నారాయణ్ జగదీష్‌వన్ 113 బంతుల్లో 7 ఫోర్లు, 1 సిక్సర్‌తో 64 పరుగులు చేశాడు. ఓపెనర్ అభిమాన్యు ఈశ్వర్‌న్ 44 పరుగులు చేసి, జట్టుకు మంచి ఆరంభం ఇచ్చాడు. సాయి సుదర్శన్ 124 బంతుల్లో 10 ఫోర్ల సహాయంతో 73 పరుగులు సాధించాడు. దేవదత్ పడిక్వల్, ధ్రువ్ జురేల్ కూడా హాఫ్ సెంచరీలు పూర్తి చేసి క్రీజులో నిలిచారు. ఈ అదృతమైన ప్రదర్శనతో ఇండియా-ఎ జట్టు స్కోర్ 400 పరుగుల దగ్గరకు చేరుకుంది. మ్యాచ్ జరిగే సమయానికి, భారత్ 4 వికెట్ల సన్ధానికి 383 పరుగులు చేసింది. ఈ మ్యాచ్ మొదటి ఇన్నింగ్స్‌లో ఆస్ట్రేలియా-ఎ బ్యాట్స్‌మెన్లు అధిపత్యం కనబరిచారు. వారు 6 వికెట్ల సన్ధానికి 532 పరుగులు చేసి ఇన్నింగ్స్ డిక్లీర్ చేశారు. వారి జట్టులోని ఇద్దరు బ్యాట్స్‌మెన్లు సెంచరీలు సాధించారు. అయినప్పటికీ, ఇండియా-ఎ బ్యాట్స్‌మెన్లు కూడా ధీటుగా బదులిచ్చారు.. కానీ శ్రేయాస్ అయ్యర్ ఫామ్ మాత్రం భారత జట్టుకు ఆందోళన కలిగించే విషయం.



ఐపీఎల్ జట్లు కూడా
పాకిస్తాన్‌ను ఓడించగలవు

మాజీ క్రికెటర్ ఇర్ఫాన్ పఠాన్ సంచలన వ్యాఖ్యలు

ఆసియా కప్ 2025లో భాగంగా భారత్, పాకిస్తాన్ జట్ల మధ్య జరిగిన మ్యాచ్‌లో టీమిండియా సాధించిన అదృతమైన విజయం అనంతరం పాక్ జట్టుపై విమర్శల వరంపర కొనసాగుతోంది. ఈ క్రమంలో భారత మాజీ క్రికెటర్ ఇర్ఫాన్ పఠాన్ సంచలన వ్యాఖ్యలు చేస్తూ పాకిస్తాన్ జట్టును తీవ్రంగా విమర్శించారు. ఈ వ్యాఖ్యలు తరచూ భారత జట్టుపై విమర్శలు చేసే షాహిద్ అఫ్రిదికి గట్టి సమాధానం ఇచ్చినట్లుగా తెలుస్తోంది.ఓ. ఇంటర్వ్యూలో మాట్లాడిన ఇర్ఫాన్ పఠాన్ పాకిస్తాన్ జట్టు బలహీనతను ఎత్తి చూపారు. భారతదేశంలో ఉన్న చాలా డొమెస్టిక్ జట్లు.. ఉదాహరణకు ముంబై, పంజాబ్ వంటి జట్లు కూడా పాకిస్తాన్ జట్టును ఓడించగలవని ఆయన అన్నారు. అంతే కాకుండా చాలా ఐపీఎల్ జట్లు కూడా పాకిస్తాన్ ను ఈజీగా ఓడించగలవని పేర్కొన్నారు. ఈ కామెంట్స్‌తో పాకిస్తాన్ జట్టు అంతర్జాతీయ స్థాయిలో పోటీపడడానికి ఇంకా చాలా మెరుగుపడాల్సిన అవసరం ఉందని ఇర్ఫాన్ పఠాన్ సూచించారు.దుబాయ్ అంతర్జాతీయ క్రికెట్ స్టేడియం వేదికగా జరిగిన మ్యాచ్‌లో భారత బౌలర్లు అదృతంగా రాణించి పాకిస్తాన్ జట్టును కేవలం 127 పరుగులకే కట్టిడి చేశారు. పాకిస్తాన్ బ్యాటింగ్ లైన్‌వలో షాహిద్ అఫ్రిది మినహా ఎవరూ పెద్దగా ప్రభావం చూపలేకపోయారు. అనంతరం భారత బ్యాటర్లు లక్ష్యాన్ని కేవలం 15.5 ఓవర్లలోనే ఛేదించి విజయధంకా మోగించారు. అభిషేక్ శర్మ తొలి రెండు అంతుల్లోనే 10 పరుగులు చేసి మ్యాచ్ పై తమ పట్టును చూపించారు. ఈ గెలుపు భారత్ ఆత్మవిశ్వాసాన్ని పెంచగా.. పాకిస్తాన్ జట్టు తమ ఆటతీరుపై ఆలోచించుకోవాల్సిన అవసరాన్ని గుర్తు చేస్తోంది.


కుటుంబ గొడవలతో మౌనంగా ఉన్నా

దక్ష ప్రమోషన్ లో వెల్లడించిన మంచు లక్ష్మి

ఇంట్లో ఎవరు హిట్ అందుకున్నా.. అది అందరి విజయంగా భావించి ఆనందిస్తానని నటి మంచు లక్ష్మి అన్నారు. తన తండ్రి మోహన్ బాబుతో కలిసి ఆమె నటించిన యాక్షన్ చిత్రం 'దక్ష' 19వ ప్రేక్షకుల ముందుకు రానుంది. ఈ నేపథ్యంలో చిత్ర ప్రచారంలో ఆమె బిజీగా ఉన్నారు. తాజాగా ఓ ఇంటర్వ్యూలో తమ కుటుంబంలో జరిగిన గొడవలపై మాట్లాడారు. 'మిరాయ్' విజయాన్ని నేను కూడా ఎంజాయ్ చేస్తున్నాను. కుటుంబంలో ఎవరికి సక్సెస్ వచ్చినా మా అందరిదిగా భావించి ఆనందిస్తా. ఒకరి కష్టం వృథా కావాలని ఎప్పుడూ కోరుకోను. జీవిత పాఠాలు నేర్చుకోవాల్సి అనుకుంటాను.. కానీ, కష్టానికి ప్రతిఫలం రాకుండా ఉండాలని ఎప్పుడూ కోరుకోను. ఎందుకంటే ఈ రంగంలో ఎన్ని ఇబ్బందులు ఉంటాయో నాకు తెలుసు. ఒక ఆర్టిస్ట్ గా వాళ్లకు సలహాలు ఇస్తాను. 'మిరాయ్' సక్సెస్ ను ఎంజాయ్ చేయమని మొన్న కలిసినప్పుడు కూడా మనోజ్ కు చెప్పానని అన్నారు. ఒక కుటుంబంలో ఏదైనా సమస్య వచ్చినప్పుడు అందరూ సలిగిపోతారు. అలా జరగదు అని చెప్పడం అబద్ధం. కానీ, మేము ఉండేది అద్దాల మేడలో.. ఏం చెప్పినా తల, తోక కట్ చేసి వాళ్లకు నచ్చినట్లు - రాసుకునే రోజులివి. అలాంటప్పుడు సైలెంట్ గా ఉండడమే ఉత్తమం అని నాకు అనిపించింది. అందుకే మౌనంగా ఉన్నాను. గతంలో ఏది ఒప్పు, ఏది తప్పు అని ఆలోచించేదాన్ని ఇప్పుడు అలా ఆలోచించడం లేదు. దీని వల్ల నేను ఆనందంగా ఉంటానా, బాధపడతానా అని ఆలోచిస్తున్నాను. జీవితంలో ఏదైనా మనకు ఒక పాఠం నేర్పడానికే వస్తుంది. ఏది జరిగినా మౌనంగా ఆలోచిస్తే ప్రశాంతత లభిస్తుందని మంచు లక్ష్మి చెప్పారు.

ఓజీ నుంచి ప్రకాశ్ రాజ్ పోస్టర్ విడుదల

పవన్ కల్యాణ్ హీరోగా 'ఓజీ' సెప్టెంబర్ 25న ప్రేక్షకుల ముందుకు రానుంది. ఈ నేపథ్యంలో తాజాగా మేకర్స్ ఓ సర్ ప్రైజ్ ఇచ్చారు. ఇందులో విలక్షణ నటుడు ప్రకాశ్ రాజ్ పాత్రను పరిచయం చేస్తూ ఓ పోస్టర్ ను విడుదల చేశారు. చిత్రంలో ఆయన 'సత్య దాదా' అనే పవర్ ఫుల్ పాత్రలో కనిపించనున్నారు. తాజాగా విడుదల చేసిన పోస్టర్ లో ప్రకాశ్ రాజ్ సీరియస్ లుక్ లో కనిపించారు. పోస్టర్ ఆధారంగా ఆయన పాత్ర కీలకమని అర్థమవుతోంది. సుజీత్ దర్శకత్వంలో గ్యాంగ్ స్టర్ యాక్షన్ థ్రిల్లర్ గా 'ఓజీ' రూపొందుతోంది. ఇందులో పవన్ ఇప్పటి వరకూ ఎన్నడూ చూడని పాత్రలో ఓజీస్ గంభీర అనే గ్యాంగ్ స్టర్ గా కనిపించనున్నారు. ఆయన సరసన ప్రియాంకా మోహన్ నటించారు. ఇమ్రాన్ హాష్మీ విలన్. శ్రియారెడ్డి, అర్జున్ దాస్ తదితరులు కీలక పాత్రలు పోషించారు. ప్రస్తుతం దీని పోస్ట్ ప్రొడక్షన్ పనులు శరవేగంగా జరుగుతున్నాయి.



కల్కి-2 నుంచి తప్పకున్న దీపిక

ప్రభాస్ హీరోగా నాగ్ అశ్విన్ దర్శకత్వంలో తెరకెక్కిన చిత్రం 'కల్కి 2898 ఏడీ' పార్ట్ -2 నుంచి దీపిక తప్పకున్నాడు. గతేడాది విడుదలైన ఈ చిత్రం భారతీయ సినిమాకు అంతర్జాతీయ స్థాయిలో గుర్తింపు తీసుకొచ్చి ఎన్నో అవార్డులను సొంతం చేసుకుంది. దీనికి సీక్వెల్ ఉన్నట్లు - ఇప్పటికే చిత్రబృందం వెల్లడించిన విషయం తెలిసిందే. ఇప్పుడు ఈ మూవీ టీమ్ సడెన్ ఫాక్ ఇచ్చింది. దీని సీక్వెల్ లో దీపికా పదుకొణె నటించడం లేదని స్పష్టం చేసింది. ఈ విషయాన్ని తెలుపుతూ నిర్మాణ సంస్థ పోస్ట్ పెట్టింది. 'కల్కి' సీక్వెల్ లో దీపిక భాగం కాదని అధికారికంగా తెలియజేస్తున్నాం. తొలి భాగం కోసం ఆమెతో సుదీర్ఘ ప్రయాణం చేసినప్పటికీ రెండో పార్ట్ లో భాగస్వామి కాలేకపోయింది. గొప్ప టీమ్ తో కల్కి సీక్వెల్ మా ముందుకు వస్తుంది. భవిష్యత్తులో దీపిక నుంచి సినిమాలతో అలరించాలని కోరుకుంటున్నాం అని వైజయంతీ మూవీస్ పోస్ట్ పెట్టింది. నిర్మాణ సంస్థ ప్రకటనతో అభిమానులు షాక్ అవుతున్నారు. గత కొన్ని రోజులుగా దీపికా పేరు నిత్యం సోషల్ మీడియాలో వైరల్ గా మారుతున్న విషయం తెలిసిందే. ఇటీవల ఆమె ఓ భారీ ప్రాజెక్ట్ నుంచి వైదొలగినట్లు - కూడా వార్తలు వచ్చాయి. ఇప్పుడు ఈ భారీ అవకాశం సినిమా నుంచి ఆమె వైదొలగడం చర్చనీయాంశంగా మారింది.



కీల్లకి మరో మహనీయ పడాల్సిందే..?

సాత్ స్టార్ హీరోయిన్ లో ఒకరైన కీర్తి సురేష్ ఆఫ్టర్ మ్యూరీజ్ కెరీర్ లో కాస్త వెనకపడింది. సినిమాలు సక్సెస్ అవ్వకపోవడం అందుకు ఒక రీజన్ అయితే పెళ్లి తర్వాత కాస్త గ్యాప్ తీసుకోవడం అనేది కూడా మరో రీజన్ అవుతుంది. పెళ్లి తర్వాత అమ్మడి నుంచి వచ్చిన టేబీ జాన్, అమెజాన్ ప్రైం లో వచ్చిన ఉప్పు కప్పురంబు సినిమాలు నిరాశపరిచాయి. కీర్తి రేంజ్ కి తగిన సినిమాలు కాదనే టాక్ వచ్చింది. కీర్తి సురేష్ ప్రస్తుతం రిచార్డ్ రీటా సినిమా ఆగస్టు 27 రిలీజ్ అన్నారు కానీ అది రిలీజైంది లేదన్నది తెలియదు. అనంతమాత్రం బజ్ లేకుండా సినిమా రిలీజ్ చేసి ఉండకపోవచ్చు. ఇదిలా ఉంటే కీర్తి సురేష్ ప్రస్తుతం తెలుగులో విజయ్ దేవరకొండతో రాణి జూరార్ సినిమా చేస్తుంది. అదే కాకుండా వేణు యెల్లండి చేసే ఎల్లమ్మ లో కూడా కీర్తి సురేష్ రీడ్ రోల్ అని టాక్. ఎల్లమ్మ సినిమాలో కీర్తి సురేష్ నటిస్తుందని తెలిస్తే మాత్రం కచ్చితంగా ఆమెకు మళ్లీ తిరిగి ఫాం లోకి వచ్చే ఛాన్స్ దొరికినట్లే. ఆ సినిమాలో సాయి పల్లవి, కీర్తి సురేష్ ఇద్దరిలో ఒకరికి నటించే ఛాన్స్ ఉందని తెలుస్తుంది. ఐతే ఆ అవకాశాన్ని కీర్తి సురేష్ అందుకుందని టాక్. కీర్తి సురేష్ కెరీర్ లో మహానటి ఒక గొప్ప సినిమా. ఆ సినిమాలో ఆమె అభినయం అడియన్స్ ని సర్ ప్రైజ్ చేసింది. ఆ సినిమాతో కీర్తి సురేష్ కెరీర్ లో ఫస్ట్ టైం జెస్ట్ యాక్ట్రెస్ గా నేషనల్ అవార్డ్ సైతం తెచ్చుకుంది. సో మళ్లీ ఆమె కెరీర్ లో మరో మహానటి సినిమా పడాలి. అప్పుడే కీర్తి సురేష్ తిరిగి బిజ్ అయ్యే ఛాన్స్ ఉంటుంది. కీర్తి సురేష్ కూడా అదే ప్రయత్నాల్లో ఉన్నట్లు తెలుస్తుంది. కీర్తి సురేష్ లో ఒక కంప్లీట్ యాక్ట్రెస్ ఉంటుంది. అటు బ్రెండిగా కనిపిస్తూనే ఇటు విలెజ్ బ్యాక్ డ్రాప్ లో ఏదైనా రోల్ చేయమన్నా చేస్తుంది. ముఖ్యంగా తన అభినయంతో క్యారెక్టర్ కు 100 శాతం న్యాయం చేస్తుంది. అందుకే కొన్ని కథలకు కొంతమంది ఆర్టిస్టులు మాత్రమే న్యాయం చేస్తారనేలా ఎంపిక జరుగుతుంది. సాత్ లోనే కాదు బాలీవుడ్ నుంచి కూడా కీర్తి సురేష్ కి మరో ఛాన్స్ వచ్చిందని టాక్. ఆ సినిమాకు సంబంధించిన డీటైల్స్ కూడా త్వరలో తెలుస్తాయి.

కిస్ మూవీ ట్రైలర్ విడుదల

తమిళ నటుడు కవిన్ ప్రధాన పాత్రలో నటిస్తున్న తాజా చిత్రం 'కిస్'. 'దాదా' సినిమాతో మంచి హిట్ అందుకున్న కవిన్.. ఈ రొమాంటిక్ కామెడీ చిత్రంలో నటిస్తుండటంతో సినిమాపై అంచనాలు భారీగా ఉన్నాయి. ప్రముఖ కొరియోగ్రాఫర్ సతీష్ కృష్ణన్ ఈ చిత్రంతో దర్శకుడిగా పరిచయం అవుతుండగా.. రోమియో పిక్చర్స్ బ్యానర్ పై రాహుల్ ఈ చిత్రాన్ని నిర్మిస్తున్నారు. ఈ చిత్రం సెప్టెంబర్ 19న ప్రేక్షకుల ముందుకు రాబోతుంది. ఈ సందర్భంగా, సినిమా నుంచి తాజాగా తెలుగు ట్రైలర్ ను విడుదల చేశారు మేకర్స్. ఇందులో కవిన్.. ప్రేమ, ముద్దు అంటే అన్నలు ఇష్టపడని యువకుడి పాత్రలో కనిపిస్తున్నారు. గతంలో జరిగిన సంఘటనల కారణంగా ప్రేమపై నెగిటివ్ భావాలు ఏర్పడిన అతడి జీవితంలోకి 'ప్రీతి' అనే అమ్మాయి ప్రవేశించిన తర్వాత ఎలాంటి మార్పులు జరిగాయో? అన్నదే ఈ సినిమా ప్రధాన కథాంశం. ఈ చిత్రం తెలుగు, తమిళంతో పాటు - హిందీ భాషల్లో కూడా విడుదల కానుంది.



ఎఎన్నార్ 101 జయంతి సెషల్

డాక్టర్ చక్రవర్తి, ప్రేమాభిషేకం రీ-రిలీజ్
ధియేటర్లలో ఉచితంగా ప్రదర్శన

దివంగత అక్కినేని నాగేశ్వరరావు 101వ జయంతి సందర్భంగా అభిమానులకు ప్రత్యేక బహుమతి సిద్ధమైంది. ఆయన నటించిన సూపర్ హిట్ క్లాసిక్ చిత్రాలు డాక్టర్ చక్రవర్తి, ప్రేమాభిషేకం మళ్లీ పెద్ద తెరపైకి వస్తున్నాయి. ముఖ్యంగా, ఈ సినిమాను ఆంధ్రప్రదేశ్, తెలంగాణలోని ఎంపిక చేసిన థియేటర్లలో అది కూడా ఉచిత టికెట్లతో ప్రదర్శించనున్నారు. ఇది నిజంగా అభిమానుల్లో విశేష ఆనందాన్ని కలిగిస్తోంది. ఈ రెండు ప్రసిద్ధ చిత్రాలు సెప్టెంబర్ 20 నుంచి మళ్లీ రీ-రిలీజ్ అవుతున్నాయి. పెద్ద తెరపై ఏఎన్ఆర్ మాయాజాలాన్ని మళ్లీ ఆస్వాదించే అరుదైన అవకాశం ఇది. ఈ ప్రత్యేక ప్రదర్శనలకు టికెట్లు - బుక్ మె షో లో ఉచిత రిజర్వేషన్ కోసం అందుబాటులో ఉన్నాయి. ప్రస్తుతం హైదరాబాద్, విజయవాడ, విశాఖపట్నం, ఒంగోలు వంటి ప్రధాన నగరాల్లోని ప్రముఖ థియేటర్లలో ప్రదర్శనలు జరగనున్నాయి. వీటిలో వైజాగ్ లో క్రాంతి థియేటర్, ఒంగోలులో స్వర్ణ ప్యాలెస్, విజయవాడలో కృష్ణ టాకీస్, అలాగే హైదరాబాద్ లోని ఒక ప్రసిద్ధ థియేటర్ కూడా ఉన్నాయి. రాబోయే రోజుల్లో మరిన్ని కేంద్రాలను జోడించే అవకాశం ఉందని సమాచారం. ఏఎన్ఆర్ జ్ఞాపకార్థం నిర్వహిస్తున్న ఈ ప్రత్యేక కార్యక్రమం ద్వారా ఆయన నటన, సిల్వర్ స్క్రీన్ పై సృష్టించిన మాయాజాలాన్ని అభిమానులు మరోసారి ఆస్వాదించనున్నారు. అభిమానులు తమ తమ నగరాల్లోని థియేటర్లకు వెళ్లి, కుటుంబసభ్యులతో కలిసి ఈ క్లాసిక్ సినిమాను చూసి ఆనందించాలని పిలుపునిచ్చారు.

